
आरंभ 
कोंकणी भास आनी कला हांचे अदरगतीखातीर आनी प्रसाराखातीर 
नाटक ह्या माध्यमाचे म्हत्व मतींत धरून कोंकणी नाटकाचो सगल्या आंगांनी 
विकास करपाचे धोरण मंडळान आंखलां . ह्या धोरणाप्रमाण नाटकां बरयतल्यांक 
आनी ती बसोवन माचयेर हाडटल्यांक अमेद हाडपाक आनी पालव दिवपाक 
मंडळ वावुरता . दर वर्सा मंडळ नाटकांच्या हातबरपांची स्पर्धा घेता . गोंय 
दामांव - दीव कला अकादमीचे कोंकणी नाटक - स्पर्धेत वांटो घेतल्या संस्थांक 
अर्थीक पालव दिता आनी नाटकांची हातबरपां वा पुस्तकां वाचूंक मेळपाची 
तजवीज करता . तशेंच बऱ्या नाटकांचे खेळ चार कडेन जावचे म्हणूनय मंडळ 
फुडाकार घेता . मंडळाच्या ह्या वावराक वाडटें येस मेळून कोंकणी नाटक नव्या 
नव्या रुपांनी माचयेर आयिल्ले दिसता . तरी ह्या मळार संस्थांच्यो काय अडचणी 
आसातच . तांतली ओक म्हळ्यार नाटकांची फावो तितली पुस्तकां मेळनात . ही 
अडचण काय वांट्यान ना करचेखातीर मंडळान पावलां घाल्यांत . नाटकां - उजवाडा 
हाडची म्हणून बरोवप्यांक आनी संस्थांक मंडळ आयो करता . ह्या गरजेच्या 
वावरांतलो आपणालो वांटो म्हणून हातबरपांचे स्पर्धेत पयले अिनाम फावो जाता 
तें नाटक उजवाडावचे अशे मंडळान थारायलां . पयल्या अिनामाचे हातबरप 

कोंकणी ” च्या दिवाळी अंकांत अजवाडावप आनी रोखडेंच ते पुस्तक - रुपान 
लोकांमुखार हाडप अशी मंडळाची ही येवजण आसा . १ ९ ७८ वर्साच्यान 
ही येवजण लागू जाल्या . त्या वर्सा हातबरपांचे स्पर्धेत पयले आयिल्ले श्री 
पुंडलीक ना . नायक हांचे हे नाटक आदी १ ९ ७८ च्या " कोंकणी " दिवाळी 
अंकांत अजवाडा आयलें आनी आतां पांचव्या अ . भा . कोंकणी लेखक 
संमेलनाच्या म्हुर्तार ते पुस्तक - रुपान लोकांमुखार येता . नाटकांचे मोगी हे 
येवजणेक येवकार दितले आनी नाटकांच्या मळार अक गरज भागतली अशी 
आस्त मंडळ धरून आसा . हो आरंभ कोंकणी नाटक - साहित्यांतय म्हत्वाचो 


" 


जावन उरतलो . 


हे पुस्तक तयार करतना मंडळाक बरोवपी श्री . पुंडलीक ना . नायक , 
चित्रकार श्री . दिलीप धामस्कार आनी छापपी गोमन्त प्रिंटिंग प्रेस हांचो खूब 
आदार मेळ्ळा . मंडळाचे तांकां दिनवास , 

उदय भेंब्रो , अध्यक्ष 
मडगांव , १ मार्च १ ९ ७ ९ 

कोंकणी भाशा मंडळ , गोंय . 

( २ ९ - ११-७८ ) , पणजी ( २१-१२-७८ ) आनी हरवळ्यां ( १०-१-७९ ) 


सादर केले . 


प्रयोगांच्या यशाचे धनी 


कमाणशालिणं 
महादव नायक 

तो 
सुकांती गावडे 

जयश्री 
पांडुरंग गावडे 

कुश्टा 
प्रकाश नायक 

-मिगेल 


हिरू नायक 


लालू 


पुंडलीक नायक दिग्दर्शक 
दिगंबर सिंगवाळ - प्रकाश येवजण आनी 

पार्श्वसंगीत 
रोहीदास गावडे नेपथ्य 
सौ . हेमा नायक 

आदान 
राजेंद्र नायक 


ह्या नाटकाचो खेळ सादर करूंक सोदतल्यांनी प्रयोगाआदीं 

सौ . हेमा पुंडलीक नायक 

वळवय , सावय - वेरें , फोडे , गोंय 
हांची लिखित मान्यताय घेवप गरजेचे आसा . 


पुंडलीक नारायण नायक 

हांची बरपावळ 


कविता 


- 


गा आमी राखणे 


कथा 


पिशान्तर 


मुठय 


कादंबरी 


बांबर 
अच्छेव 


नाटक 


खण खण माती 
रक्तखेव 


राखण 


अकांकी 


गांवधनी गांवकार 


बालनाट्य 


रानसुंदरी 


आंक : पयलो 


[ अके न्हयेचे देगेवयली तारव्याली खोप . खोपीभायर 
तामरेत दवरून ताचेर जयश्री जाळ विणीत बसला . जयश्री 
पिराय वीस वसी . घागरो - पोलको असो भेस . कानांत 
कानांतली . गळ्यांत भांगराची माळ . पायांत व्हाणों नात . 
मानेर केसाच्यो दोन विणयो सोडल्यात . माथ्यांत फुलां . 
ताचे विणप मुंडो हातभर अितले जालां . ते झरझर विणटा . 
सांजवेळ . पयसुल्ल्यान मिंगेल रेंदेराची धुलपदां आयकूक 
येतात . 


पावस बोगलेक पावलो म्हुजे मांय दर्या गाजोता २ 
दर्याचे देगेक बसोन म्हुजे मांय ल्हारां मेजीता २ 


कावळ्या कित्याक रोडटाय दारान 
जो कोणूय मारीत तुकां फारान 
FI म्हुज्या न्हवऱ्याची खोबोर हाडल्या तर सांग 

ना तर अडोन वोस रे बोऱ्यान 


कांतारां आयकताना जयश्रीच्या विणपांत मंद गत येता आनी 
तोंडार मुमुरखो फांसो अदेता . भायरसून लालू आंवडेत 
येता . लालू -- पिराय सुमार सव्वीस - सत्ताविस वसी . 
मोटवे पोनें कालसांव मातशे भिजलां , आंगांत खोमीस . 
मुस्तायकेचे बाबतींत धंगण नाशिल्लो . ताचे हाताचे मुठीत 
ल्हान जिती कुल्ली आसा . तो येता तेन्ना जयश्रीची ताचे 


रक्तखेव 


जयश्री : दोशी - वशीं भंय . मागीर जांगुली धरचीच कित्याक ? 


लालू : सांगले 


न्हू , तुजेखातीर म्हण . 


जयश्री : ( हांसता ) तुका जांगुल्लयो धरपाक वेळ मेळटा कसो ? 


लालू : कसो म्हणजे ? त्या मिंगेलतितिवाक कांतार गावपाक कशी 


फुरसत मेयटा ? 


जयश्री : तो दोनूय कामां वांगडाच करता . दात्यार दळटानां ओवयों 

कश्यो म्हणटात १ तशें तेजें . 


लालू 

: तसो म्हाका मेकळो वेळ मेळचना . तार आलतडी- पलतडी 
अकसारके भोवडे मारीत आसता . मात वल्यावयलो झुठलो 
जाल्यार कुश्टमाम साद घालता . लालू Sss ( थांबून ) आता 
कुश्टमामान साद घातलो ? 


जयश्री : ना . 


लालू : पळय , मात मेकळो आसल्यार वगीच दिसता , कुश्टमामाचो 

सुलो येल्लेभशेन . संवयूच जाल्या म्हाका कुश्टमामाच्या 
अल्याची . 


जय श्री : आनी मदीं मदीं मेकळो हेडपाची . 


लालू : पुण तसो वेळ वगडयना हांव . तुकां जांगुल्लयो धरीना ? ओके 

अके जांगुल्ले फाटल्यान धांवतांना कितलों खर्शेतां हांव . 


जयश्री : कितलो तेंप असो खर्शतलो ? 


लालू : ( दुबावान ) हांव जाणां , तूं - तूं म्हाजी फकाणां मारता . म्हाज्यो 

बकच्छायो करता . 


रक्तखेव 


जयश्री : ना , खऱ्यांनीच सांगतां , कितलो तेंप असो खर्शतलो ? 


लालू : तिसरे यत्तेत आसताना मास्तर सांगतालो , 


जयश्री : किते ? 


लालू : यत्नांत खय परमेश्वर आसता . 


जयश्री : अशें ? 


लालू : रेंव मळीत रावल्यार निमाणी तेल लेगीत येता . 


जयश्री तुजें फट न्हू . मास्तराचे हेच सांगणेन हांये अकदीस दोनूय 

हातींनी बऽऽरी रेव मळ्ळी . सामकें चपात्यांक पीठ मस्तिता 
तशे . निमाण्यो हातीच्यो सालत्यो वचोन भळभळीत रगत गळों 
लागले तेन्ना दान तेल हाडून लायलें . ( हांसता . लालू निरशेता . ) 


लालू : हांव ... हांव लगीन जाल्यार तुजेचकडेन जातलो . नाजाल्यार 

जल्मभर आंकवार रावतलों . सगळे जिवित या दर्याक ओपतलों . 


जय श्री : ( अशें ? ) तुज्या जिवितांत ही तुजी कूड येता न्हू ? ( तो हयकार 

दिता ) मागीर सगळ्या जिवितापरस ती कुडूच कित्याक दर्याक 
ओपीना ? 


लालू : ( रडकुर्ला येवन ) म्हाज्याखातीर आयुश्य मागपाचे तुयें . तूं 

म्हाज्या मरणाची वाट पळयता . तूं -तूं म्हाज्या मामाले चेडूं . 


जयश्री : न्हूं कोणे म्हटलां ? 


लालू : तूं - तू म्हाका येणे . म्हाजी बायल म्हण . कुश्टमामान म्हाका 

बेश्टो तारीर दवरूं ना . तो म्हाका घरजांवय करतलो . 


रक्तखेव 


जयश्रीः ( हांसता ) घरजांवय १ ( खोपीकडेन बोट दाखोवन ) खोपजांवय ! 


लालू : हांव बांदतलों घर . अबारतलों संवसार . पळयशीत तूं . 


जयश्री : तेन्ना फावल्यार मुजरत पळोवपाक येतां . ( लालू सुस्कारता ) 

जांगुल्ली मरत . आतां व्हदळचेभशेन कातकुतल्यो करता ? 
तायटाक घांस माल्ल्या आसतले . दांगे तोंपल्या आसतले . हूं ? 


लालू : सोंसले हायें . 


जयश्री : तेच म्हणटा हांव . असो कितलो तेंप सोशीत रावतलो ? 


लालू : घे , ( जनतायेन कुल्ली ताचे मुठींत सोडटा . ) आतां बरेंऽऽ दिसले . 
जयश्री : कुल्लेक . 
लालू : म्हाका . तुयें कुल्लेक मुठीत धल्लया ते पळोवन म्हाकाय तुजे 

मुठींट गेल्लेभशेन दिसले . 


जयश्रीः घोव बायलेचे मुठीत आसता तसो ? 


लालू : ( खुश जावन ) हय - हय तसोच . घोव बायलेचे मुठींत आसता 

तसोच . 


जयश्री : घोवाक दांगे आसतात ? बायलेक घांस काडपाचे ? 


लालू : ना , ना . पुण बायलेक मूठ आसता घोवाक थंयचे थंय काबार 

करपाची . तूं अशे किर्तेय मुद्याचे अलयतकूच बरें 55 दिसता . 
( भायरसून कुश्टाचा अलो ' लालू ऽऽ ' लालून आयकूना ) 


जयश्री : दा सकयल्यान तेचखातीर साद घालता . 


लालू : हो कुश्टमाम असोच . तार धडेक लागनाफुडें रोकडीच 


रक्तखेव 


सोडपाची तजवीज करता . ती कुल्ली तशीच मुठीत धर , 
अचळय . म्हाका बरें 55 दिसतले . खेळ तिजेवांगडा . 


जयश्रीः हय तर . खेळूच खेळटां . माजराचे खेळ . हुंदराकडेन खळटा 

तशे . ( कुल्लेचो ओक अक दांगो निखळायता तसो लालू 
आपणालो अक अक अवयव निखळिल्भशेन न्हिनळटा . 
निमाणी जयश्री कुल्ली वडीन भायर मोखता . ) 


जयश्री : आतां कशे दिसले , 

( भायल्यान कुश्टाचे लालूक झुल्यार अले . लालू धडपडत 
वता . जयश्री पोट धरून हांसता . दुसरेवटेनसून भिंगेल 
येता . रैदराचो भेस . हातांत काती आनी दुदकें . कानांक विडी . 
पिराय - चाळीस - 

पंचेचाळीस वर्सा . ) 


मिंगेल : चेडवा , कित्याक वाटेक वेताय त्या पोराचे ? 


जयश्री : हैं बरें तितिव , हांव वाटेक वयतां तेजे ? अरफाटो न्याय ! 

तोच म्हाजे वाटेन फांतरसा पडोन आसता . 


मिंगेल : पिसाय ती . तूं तेका कित्याक सांगून वडयना ? 


जयश्री : कितें तें ? 


मिोल : आपूण तुजेलागी काजार जायना म्हणोन ? काय तुकांय खोस 

आसा तेजी पोतीन जांवचेली ? 


जयश्री तेजी पोतीन ? तेपरस हे न्हयेत जीव दिवप परवडत म्हाका . 


मिंगेल : तशें झुलयनाय चेडवा , 


जयश्रीः न्हयेत आक्ताक बुडोन तरी मरतले . त्या अरवळा वांगडा 

लगीन जाल्यार जिणभर संवसारांत बुचकळत अरतले . 


रक्तखेव 


मिंगेल : कास्ताचो पेवपी मुगो तो . बुचकोल्यार साल्वार कोत्तलो तुकां . 


जयश्री : तो म्हाका कितें साल्वार करतलो ? तेज्यान आपणांकूच 

सांबाळूक जायना . 


मिंगेल : पुण कायद्यान तूं तेजीच घरकान्न जावंक फाव खुय ! 


जयश्री : खंयच्या कायद्यान ? 


मिगेल : तुमच्या कोंकण्या - कायद्यान . तो भाचो . तूं तेज्या मामाले चेडूं . 


जयश्री : तितिव , कायदे बदलतात म्हण नकळो तूं ? 


मिंगेल : अशें ? 


जयश्री : तितूंत कितें अजाप ! मनशांनी केल्ले कायदे मनीस बदलचेना 

नाजाल्यार कोण जनावरां बदलतली ? कायदे मोडूं लेगीत 
येतात . 


भिंगेल : बरें चुरचुरीत शुलयता मुगो चेडवा . 


जयश्री : तितिव , ती काती कुशीक दवर आं . नाजाल्यार चुरचुरीत 

अलयतां म्हण कुच्च करून म्हाजी जीब पोय कशी कातरून 
वडयशी . 


मिंगेल : म्हुजें काळीज कातरून वडोवं येत पुण तुजी जीब न्हुंय चेडवा ! 


जयश्री : तितिव , तुकां फकाणांय कळना ? 


मिंगेल : तूं हींगां म्हाका सद्दां एक एक लिसांव शिकयता आसताना 

कोवोना कशें म्हणूं ? शिकय तूं म्हाका . 


रक्तखेव 


८ 


जयश्री : तुकां शिकोवं ? मागीर म्हाका हातीन बरी बडी घेवची पडटली . 

आमची बाई घेताली तशी . आनी मागीर तुज्या दोळ्यांमुखार 
नाचोवन फर्मावचें पडटले . ' कविता म्हण नाजाल्यार हात मुखार . 
खा सणसणीत बडी . ' तसे करूं ? 


मिंगेल : पुण बाये तुगे कोविता म्हाका खुय येताय ? 


जयश्री : येना ? 


From 


मिंगेल : ना . 


जयश्रीः मागीर खा सणसणीत बडी . 


मिंगेल : म्हंजे मांय ! 


जयश्री : म्हंजे मांय ? पेटू पडलो बांयंत . 

निसोण पावोना , पेद्रू गावना . 


मिंगेल : निसोण पावोना जाल्यार दोरी हाडूं 


जयश्री : हाड . 


मिंगेल : ( दोरी हाडिल्ल्याचो अभिनय ) ही हाडली . 


ज श्री बाल दोरी आनी काड पेक वयर , 
मिंगेल : ( अभिनय ) काडलो . ( तोंड वांकडे करून ) पुण बाय , हो पेद्रू 

न्हुय . 


जयश्री : पेटू न्हुय जाल्यार कोण १ लादू ? 


मिंगेल : लालू ! 


९ 


रक्तखेव 


जयश्री : लालू ? तुका सांगलले पेद्रूक वयर काडपाक तुर्ये लालूक कित्याक 

काडलो १ वडय बांयत 


मिंगेल : ( अभिनय ) पडलो बांयत . 


जयश्री . शाब्बास ! तुकां बक्षिस फावो . 


भिंगेल : हय बाय . 


जयश्री : हो राजू माडाक बांद आनी गोळ दी . 


मिंगेल : पुण ही ख्यास्त म्हाका कित्याक ? 


जयश्री : कित्याक म्हण विचारताय ? लज दिसना तुका ? 


मिंगेल : ना . 


जयश्री : मागीर लज दिसना म्हण तुका ही ख्यास्त ! 


भिंगेल : पुण येदी ख्यास्त ? 


जयश्री : व्हड दिसता जाल्यार तुजे मागणेक मान दिवन ख्यास्त बारीक 

करतां . 


भिंगेल : केल्यार बरी बाय ! 


जयश्री : गोळ माडार दिव नाका , कावथ्याक दी . 


भिंगेल : ओबीगाद बाय . 


जयश्रीः फुडले खेप कविता पाठ करून येना जाल्यार माडारूच गोळाक 

मारतले . 


रक्तखेव 


भिंगेल : पुण बाय , ह्या जल्मांत तुगेली कोविता पाठ जायतशी दिसना . 


जयश्री : कित्याक ? पुस्तक ना तुजेकडेन ? 


मिंगेल : अकापरस दोन आसा . 


जयश्री : मागीर ? 


मिंगेल : म्हाका तितूतले एकूय लेत्र वाचून येना , 


जयश्री : तशें जाल्यार कविता पाठ करूं नाका . त्या वाट्याचे आनीक 

कितैय कर . 


मिंगेल : बायेखातीर घाणयारेची फुलां हाडूं ? 


जयश्री : तीं फोंड्या - बायलेक माळ , 


मिंगेल : अका नेटान पांयशी गाळी संवू ? 


जयश्री : त्यो शाळा सुट्टकच मार . 


निगेल : मागीर आनीक कितें करूं ? 


जयश्री : सिनेमांतली पदां येता ? 


मिंगेल : सिनेम म्हुटल्यार कितें ? केन्ना चोयले ना . 


जयश्री : ओक जीण फुकट वगडायली . नाचपाक येता ? 


मिंगेल : येता , पुण दर्याचे बोगलेक नाचल्यार दर्यात शेवटत म्हण भिरांत . 


जयश्री : तूं दर्याचे देगेक ना . 


मिगेल : मागीर कित्याचे देगेर आसांय ? 


११ 


रक्तखेव 


जयश्री : तूं बाईचे शाळेंत आसा . 


मिंगेल : पुरो बाये , हांव शाळेत - बिळेत कांयक ना . हांव दर्याचे देगेर 

आसाय . हांव तुजो शिकपी भुरगो न्हुंय . म्हाका कोविता 
बिविता कुस्कूट येना . हांव सादो सुदो मिंगेल रेंदेर . 


जयश्री : रैदेर ? 


मिोल : हय बाय . 


जयश्री : मागीर कविता म्हणू नाका . कांतार म्हण . 


भिंगेल : तुकां जाय जाल्यार म्हंणटाय बाय , पुण हे मास्तोरणीचे सवंग 

पुरो कर . तरी साल्वार ! बडी ना तुज्या हातीन नाजाल्यार 
शेपलावपाक आसाय तूं . 


जयश्री : तितिव , इतलें हांव पिरों ? 


मिंगेल : पिशे म्हुण विचात्ताय ? मोगाची भुरगी पिशींच आसताय . 


जयश्री : पिशाक तुजी कांतारां केन्ना शिकयतलो ? 


मिगेल : वोगोच उमथ्या बुडकुल्यार अदक घातल्यार जाता ? पिशाक 

शिकोवन उपेग कित ? 


जयश्री : शाणे जावपाक . । 


मिगेल : कांतारां शिकून शाणे जातेजाल्यार कांतारां गावप्यांक लोक पिशे 

कित्याक म्हणटले आसले ? 


जयश्री : लोक पिशे देखून . 


रक्तखेव 


१२ 


मिंगेल : तुज्या उलोवपांत घुस्पून हांव पिसो जायत म्हुण भिरांत . , 


जयश्री : जांव जाल्यार . मागीर बरें , दोगांय पिशी . सांग तितिव , तुजी 

कांतारां केन्ना शिकयतलो ? 


मिगेल : कांतारां शिकयनात . 


जयश्री : तुकां कोणे शिकोवना ? 


मिंगेल : रैदराक कांतारां शिकयता म्हटल्यार हांसतलो कोणूय . गोरवांक 

हांबेवप शिकोवचे लागता ? दर्याक ल्हारेवपाक शिकोवचें 
पडटा ? 


जयश्री : पुण म्हाका शिकयले बगर कळचीना . माडावयल्या दाबण्या 

सारकी रिती म्हाजी तकली . 


मिंगेल : कोणाचे तरी गोमटेक बांदची पडली . 


जयश्री : फकाणां मागीर , केन्ना शिकयता ? 


मिंगेल : आतां फुडले माड काडूं नाकाय ? हांगा बसोन अशी कांतारां 

रचल्यार पोटाक काती लावची पडटली . तिंऽऽगा माडार रावन 
म्हुणटांय . 


जयश्री : माडार तुजी कांतारां कोण आयकता ? 


मिंगेल : माड . 


जयश्री : माड ? 


मिंगेल : तूं नेणां . म्हुज्या कांताराच्या तालार माड सूर सोडटाय . आनी 

मागीर गायच्या पान्याची धारशी दाबण्यांत रोकताय . बेस्टो 
दाबणो भरनाय . 


१३ 


रक्तखेव 


जयश्री : आनी तितिव , कांताराच्या तालार माड धोलतात . अकदीस 

कितें जातले जाणां ? सगळ्या माडांक तुजी कांतारां तोंडपाठ 
जातली . दिसरात मागीर तेच कांतारां गायतले . मागीर न्हये धडेर 
येवन तं कितें करतलो ? 


मिंगेल : माडांनी गायलल्या कांतारांच्या कुंपासार हांव धोलतलों . 


जयश्री : कितलो सुंदर दिसतलो देखाव ! माड गायतात ... तितिव 

धोलता . तितिव , हो अजापाचो देखाव म्हाका पळोवपाक 


मेळटलो न्हू ? 


मिंगेल : ना म्हुजे धुवे ! 


जय श्री : कित्याक ? 


भिंगेल : तेन्ना तं हिंगा आसचे ना . पैऽऽस आसतले साता समिंदरा 

पलतडी . 


जयश्री : ह्या दया पलतडी वचपाक म्हाका भिरांत दिसता . साता समिंदरा 

पलतडी पावतासर म्हाजी भंयान गुळी जातली . 


भिंगेल : भियेव नाका . बोगलेक तो आसतलो ? 


जयश्री : तो ? तो कोण ? 


भिगेल : तो अरवळ लालू न्हुंय . तो..जेची तुकां सपनां पडटाय . तो .. 

तन्नो कवकवीत कावथो कसो ! काती चकचकता तशे तेजे 
दांत चकचकतले . दर्याची ल्हारांशी तेजे मानेवयली भीस . 


जयश्री : ( लाडान ) तितिव , 

( मिगेल आपणाली आयिहां बेवन वता . जयश्री परत जाळ 
विणपाक घेता . ध्यान मिंगेलाच्या धुलपदांचेर . 


रक्तखेव 


१४ 


भायल्यानु कोण आयला पोये 
मावूक तुकां मोगरेचे कोये 
सोबीत फूल तूं बांयकोडे 

वचों नाका बाये उज्याकोडे 
जयश्री आपले भितरूच मुरगुट्टा . दुसरेवटेन सावन ' तो ' 
पलतडी वचपाक येता . तो - पिराय सुमार पंचविस वी . 
लेंगो , गुरुशर्ट असो भस . खांदाक रंगीत बोटवो . पांयांत व्हाणों . 
केस वाडिल्ले , अस्ताव्यस्त . जयश्रीची आनी ताची नदरानदर 
जाता तेन्ना जयश्री काचाबूल जाल्लेवरी जाता . तो थीर . जयश्री 
मान बागोवन जाळ विणपाचे सवंग करता . ताच्या प्रश्नार वीण 
घुस्पता . ) 


तो 


: तारीर वचपाची वाट खंयची ? ( जयश्री मोन्यांनी तारीवटयां 
बोट दाखयता ) हांगां परक्या मनशांक उतरांनी जाप दिनात ? 


जयश्री : ही वाट . 


तो 


: खंय वता ? 


जयश्री : तारीर . 


तो 


: मुखार ? 


जयश्री : पलतडी . 


ती : पलतडी वाटूच वता ? 
जयश्री : ( कोण सवंग ! ) तार वयता . 


तो 


: पावलां खातीरूच आसता मळिल्ली वाट 
पावलांनीच घडयल्ली आपणांखातीर 
पुण मळनात दिको , वांटां सारक्यो 


१५ 


रक्तखेव 


नाजाल्यार - अदेते कडसून अस्तैते मेरेन 
पडपाचो अक व्हडलो चर , ह्या सूर्य - पावलांचो . 
-मळिल्ल वाटेक आमचो रामराम ! 


जयश्री : ( जयश्रीचो दुबाब बळावता ) वाट हीच . 


तो 


: वाटेक लावपाची तुमनी रीत मानवली . 
( जयश्री वग्गी . कांय वेळान ) 


जयश्री : तार सुटपाची जाली . 


तो 


: हांव लेगीत म्हजी इतली काळजी घेना . ( ताची अतरां जयश्रीक 
मानवना ) तार कितल्यांक सुट्टा ? ( जयश्री वग्गी ) सांगूकच 
जाय अशें बंधन ना . 


जयश्री : केनाय सुटा . लोक जाले म्हण्टकच 


तो 


: हांगांसल्ले लोक सुखी आसात ताचे लक्षण . न्हयेधडेर जगपी 
सुखी सुखवंतानो , वगताफाटल्यान धांवपी धांवतर मनशां तुमचो 
दुस्वास करतात . ! ( जयश्रीक ) अमक्याच वेळार सुटपाचे तारीक 
बंधन ना . ? 


जयश्री : तशे गरजेचे काम आसल्यार अकल्याखातीर लेगीत तार पलतडी 

वयता . 

: म्हाका गरजेचे काम ना ते एक बरें जालें . तशी गरजेची कामां 
जिवितांत साप्प थोडी , म्हणजे तशे सगळे कुडीचे वेवाहर 
गरजेचे . तश्यो म्हज्यो गरजोय झुण्यों . अण्यों म्हळ्यार अश्यो 
गरज्यो पुरत्यो . 


( जयश्रीक हांसूक येता पुण दाबून धरता . ) 


रक्तखेव 


१६ 


तो 


: मनशान आपणाल्यो सभावीक गजाली कसले भिडेखाला दामून 
चेपून दवरच्यो न्हय . तश्यो हांव दवरीना . हांसन दिसल्यार 
हांसतां . खायन दिसल्यार खातां - म्हणजे आसल्यार . न्हिदन 
दिसल्यार न्हिदतां . 


जयश्री : रडन दिसल्यार ? 


तो 


रडना . म्हणजे म्हाका केन्ना रडनूच दिसना . कळना , मनीस 
कित्याक रडटात ! दुखांतूय रडटा . सुखांतूय रडटा आनी 
दोनांकूय रडपूच म्हणटा . 


जयश्री : तुकां केन्ना दुखाची झळ लागूना ? 


तो 


: भुरगेपणांत सोंसतालों ते दुखशे दिसताले . पुण जाण येतकच 
मागीर ताचे हांसूक येवपाक लागले . म्हणजे तशी दुःखाची 
कल्पना आसा पुण ताक सुकत घालचे तशें दुःख उक्ताडार 
मांडपाची सवय लावन घेवना . 


( जयश्री आयकुपाक बशिल्लेभशेन ) 
शिंयांवरी तुजी भीड गेल्लेभशेन दिसता . ( जयश्री हांसता ) 
हांव पलतडी वचपी म्हण तुकां कशे कळ्ळे ? 


जयश्री : तुच तारीर वयपाची वाट विचाल्ली . 


तो 


: पलतडी वचपाची विचारूक नासली . 


जयश्री : तार पलतडीच वयता . 


तो 


: पुण तारीर वचपी पलतडीच वता ? 


जयश्री : हयच . सगळेच वयता . 


१७ 


रक्तखेव 


तो 


: हांव वचचों नासलों . 
( जयश्रीक कितें अलोवचे कळना . ) तारीर येवन पलतडी न 
वचपी हांव पयलोच मनीस आसूये ! न्हय ? पुण असल्याक 
मनीसूच म्हणप ? काय तुमचेभाशेन ताका दुसरे किर्ते नांव 


आसा . 


जयश्री : ना . 


तो 


: तुमच्या गांवांत तसो मनीसूय ना जातलो . 


जयश्री : आसा . 

: अशै ? 


जयश्री : तूंच 


तो वा ! गांवांत आसा पुण गांवभायरो ! फास्केन आसून फास्के 

भायर आशिल्ल्या वाटसुऱ्या , हे वाटेक तुजी वळख घडत आसा . 

( कुश्टा कुंकार घालता . ) 
जयश्री : तुकां खऱ्यांनीच पलटडी वयपाचे ना . तारयो कुंकार घालता . 

तुका वयपाचे आसल्यार परती कुंकार घालून तेका थाराय , 


तो 


: म्हाका कुंकार घालूक येना . तशी घालीनसुद्धा . पुण घालीना , 
म्हजी आवय सांगटाली . तिनसांजचो खय देंवचार कुंकार 
घालता . ताचे कुंकारेक परती कुंकार दिल्यार बादिकाराक पडटा . 
पुण हा विचाराची तशी कुंकार केन्ना आयकलीच ना . 
देवचार आसतलो अशें भुरगेपणांत दिसताले , पुण ताका काय 
अर्थ ना . म्हजे आवयन तश्यो जायत्यो गजाली सांगल्यो आनी 
जायत्यो सांगल्योयना . पुण अखेर म्हाका सगळ्यो समजुपाच्यो 
समजल्योच . तशी जगांतली खंयचीच व्हडल्यांत व्हडलीं सत्त्यां 


रक्तखेव 


१८ 


काळखांत उरूक नात . जी उजवाडांत येवना तांकां व्हडली 
सत्त्यां कशी लेखप ? ( हांसता . ) 


जयश्रीः ( ताकतिकेन ) हांव तार थांबोवं ? 


तो 


: नाका , तूं कुंकार घालतलें ही कल्पनाच विद्रूप दिसता . 


जयश्री : हांव कुंकार घालीना . दाक राव म्हण सांगतां . 


तो 


: दा म्हळ्यार ? 


जयश्री : म्हाजो बापूय . तोच तारयो . हांव तेका दा म्हणटां , म्हणजे 

पयलीं दादाच आसूक जाय . तेचे दा जालें . 


तो 


: म्हणजे शारांतल्या सारकी हांगाय जीण मोटवी जायत आसा 


तर . 


जयश्री : ते म्हाका खबर ना . तार थांबोवं जाल्यार सांग . 


तो 


असो कोणाचोच प्रवास आडावन धरचो न्हय . मागीर तो 


बापूय लेगीत जांव . 


जयश्री : मागीर तूं वचना तर ? 


तो 


: हांगासर आयिल्ल्या मनशाचेर पलतडी वचपाचे बंधनूच 
आशिल्लेभशेन तूं ताकतिक करता . जल्मांक आयिल्ल्या मनशाक 
मरण चुकना हैं खबर आसूनलेगीत आमी ताका केन्ना मरणाचो 
फोर्स करीना . 
( जयश्री बोवाळपार्चे थारता . रागान सडसडीत वचून तामरेतीर 
बसता . विणपाक घेता पुण जामना . लक्ष लागना . कान ताचे 
वट्यां आसात . ) 


१ ९ 


रक्तखे 


खयच्याच कामांत म्हाका ताकतिक ना . आसची कित्याक 
तेच कळना . म्हाका पलटडी वचपाचे आसा . म्हाका 
जाय तेन्ना , तारयाक वा आनीक कोणांक जाय तेन्ना न्हय . 


( सहज उलोवन वता पुण जयश्रीक लागता . ) तारीर पावसर 
खुबच चलचे पडले . अक सिगरेट ओडलेवगर जिवाक थाकाय 
येवची ना . तशे जिबेचे लाड म्हण सिगरेट ओडप न्हय 


( बसपाक सोदता . जयश्री आपली तामरेत काडून ताका बसपाक 
दिता . तो बसता . जयश्री उब्यांनी जाळ विणटाशें करता . ) 
आपली बसका दुसऱ्याक दितकच आपणांक अबें रावचे पडटा 
हे सत्य जायतेजणांक कळना.ना 


जयश्ची : ( थोड्या तिरस्कारान ) म्हाका खबर आसा . 


तो 


: काय जाणांक कळटा पुण वळना . असल्या उलोवपाक तुमचेकडेंन 
पडमूरपणां म्हणटा आसतले . ( सिगरेट ओडटा . ) ह्या गांवांचे 
नांव किते ? 


जयश्री : ( विचारांत आसा ) जयश्री . 


तो 


: अशे ! 


जयश्री : ( गोंदळून ) तुयें म्हाजे नांव विचाल्लेले 


TE 


: न्हय , ह्या गांवचे . 


सुपले म्हणजे 


जयश्री : ह्या गांवचे नांव सुपले . सुपलें म्हळ्यार अर्थ 

1 अशें सुपलेच्या आकाराचे आसा देखून सुपले 


तो 


: हावें अर्थ खंय विचाल्ला . 


रक्तखेव 


जयश्री : चूक जाली . हाये नाका आसताना अर्थ सांगलो आनी विचारी 

नासताना म्हाजे नांव सांगले . 


तो 


: जांव , क्षमा केली तुमकां ! 


जयश्री : ( व्हडलो आयला क्षमा करपी ! ) 


तो 


: हावें तुजें नांव कित्याक विचारूंक नासले जाणां ? तूं मागीर 
म्हजे नांव विचारतले आसलें ! 


जयश्री : ( म्होंव लागलां नांवाक ! ) तुजें नांव विचारूंक जायना ? 


तो 


: जाता . पुण म्हजे जापेन तुजें समाधान जावचे ना . 


जयश्री : कित्याक ? असले कसलें तुजें नांव ? 


तो 


: म्हाका नांवूच ना . 
( जयश्री वग्गी ) हरशी मनशाक नांव कोण दवरता ? 


जयश्री : भुरगेपणांत आवयबापूय सभाव पळयनासताना नांव दवरता 

आनी जाणटेपणांत लोक सभाव पळोवन नांवां दवरतात . 


तो 


: आपले नांव आपणाकूच दवरूंक मेळना ? 


जयश्री : कित्याक ना ? तुमच्यासारक्यांनी दवरूं येतात . 


तो 


: पुण हांवें दवरूं ना . तशी म्हाका काय काळापुरतीं अखलापी 
' टेंपररी ' म्हणनात 


जय श्री : म्हाका इंग्लीश कळना . 


तो : संवसारांतल्या जायत्या लोकांक कळना . तर म्हाका काय 


२१ 


रक्तखेव 


काळापुरती वेगवेगळी नांवां आसली . मदीं मदीं सरकारां 
बदलतकच कशी एकेच येवजणेंक दुसरी दुसरी नावां दितात 
तशी . 


जयश्री : कसलीं नांवां आसली तुकां ? 


तो 


: म्हज्या बापायचो तितलो उगडास जायना . पुण तो म्हाका 
परकास म्हणटालो जावंक जाय . आवय मात पका म्हणटाली . 


जयश्री तुकां आवयबापूय नात ? 


तो 


: इतले काकुळटेन विचारपाची गरज ना . आवयच्या मर्णाचे दुःख 
म्हाका तेन्नाय जाले ना . तिज्या जिवनांचंच म्हाका चड वायट 
दिसताले . ती जे तरेचे पिडेन हांतुणार पडिल्ली ते अवस्थेत तिका 
बेगीन मयूँच आयल्यार पळयतल्याक बरे दिसपाचे . म्हाका 
दिसले तेन्ना . 


जयश्री . बापूय ? 


तो 


: बापायचे मणं हार्वे पळोवंक ना . सांगू नजो , तो घडये जितोय 
आसूं येता . चड करून आसतलोच . कारण पिरायेच्या मानान 
आवय खूब बेगीन मेली . 


जयश्री : ( साबले जावन ) म्हाकाय आवय ना . 


तो 


मागीर तुजे किर्ते म्हणणे ? आमी दोगांय गळ्यान गळो घालून 
आवयच्या नांवान हामेल मारूंया ? 


जयश्री : आवयविशी तूं अशें कितें उलयता ? म्हाका आवयचो उगडास 

येयल्यार आजून दोळ्यांच्यो पातकड्यो ओल्यो जातात . 


तो 


: तूं खूब भाग्यवान ! कित्याक तूं आजून तुज्या भुरगेपणांत 


रक्तखेव 


२२ 


जियेता . म्हाका परिस्थितिन खूब जाणटो केला . तु तुजे 
आवयक पळयिल्ली ? 


जयश्री : ना . 


तो 


: मागीर तूं चड आनी चड भाग्यवान ! तुजे कल्पनेतली आवय 
मायेचो दर्या आसतली . गुणांचो दोंगर आसतली . खरेपणाचे 
फास्केन तूं तुजे आवयक अटूक करूंक पावना . 


जयश्री : तुजी आवय कशी आसली ? 


तो 


: हांव धायेक वसंचिो आसतना तिजी पिराय तिशेक वसांची 
आसूक जाय . कथाकादंबरीतल्या वर्णनांभशेन सांगतलो जाल्यार 
ती पंचविशेक वर्साची दिसऽऽ आनी सोबऽऽ.तिका पळयल्यार 
म्हज्यासारख्या धा वर्साच्या भुरग्याची ती आवय अशें कोणूच 
म्हणचो नासलो . गोरीपान ! सद्दां न्हावन धुवन नितळ 
रावताली . दर दिसा नवे नवे कापड न्हेसताली . मिरयो नेटून 
कास घातल्यार बायलमनीस कितली सुंदर आनी कुळवंत दिसता 
तें कळपाक म्हजे आवयकूच देखपाक जाय आसली . तिन 
सांजच्या वेळार अस्तेत रंगची तसो तिज्या ओठार विडो 
रंगतालो आनी सर्वांगार आमोरी पिकताली . ( जयश्री आपणाले 
अवयची कल्पना करून अमळा शिकेन आयकता . ) 
म्हजी आवय चेडी आसली ! ( जयश्री कांचवेता . ) 
हय . लोक तिका सोनचेडी म्हणटाले . आवयन म्हाका सांगलेना 
पुण सगळे समजुवपाची म्हजी पिराय आसली . म्हजी आवय 
घोवाक सोडून म्हाका वांगडा घेवन पळून गेल्ली . 


जयश्री : पळून कित्याक ? 


तो 


: एक चेडी कित्याक पळून वचत ? 


२३ 


रक्तखेव 


जयश्री : तुजे आवयविशीं अशें उलयताना तुकां कांयच कशे दिसना ? 


तो 


: कांयच दिसना खरे . पुण कित्याक ते म्हज्यान सारकें सांगूक 
जावचेना . 


जयश्री : आसूं . तो विशयूच बंद कर , खरेंच म्हाज्यान आयकों नजो . 


तो 


: पळयलें , सत्य कितले भयांकृत आसता ते ! सामर्के नाखयाळ्या 
रानटी श्वापदा सारकें . ते परस कल्पना बरी ! न्हय ? म्हणून 
हांवें म्हळे , आवयक तुवे पळोवं नासून तूं चड भाग्यवान ! 


जयश्री : सगळ्यांच्योच आवयो तश्यो नासतात . 


तो 


तश्यो म्हणजे म्हजे आवयसारक्यो , समाजाचे नदरेन पाड्या 
गुणांच्यो . 


जयश्री : आनी कोणूय जाल्यार आपले आवयविशीं सांगचो नासलो . 


तो 


सांगल्यारय फट सांगतलो आसलो . पुण हांव सत् सांगतां 
म्हणून वायट . 


जयश्री : खरेंच बंद कर हो विशय . म्हाका आयकतकूच कितेशेंच जाता . 

तूं आतां दुसरे तारीन वयतलो 


तो 


: कित्याक , आतां म्हाका पलतडी पावयलेबगर तुकां सुख लागचे 


ना ? 


जयश्री : तुजेसारको मनीस हायें आजून पळोवंक नासलो . तूं अजापांचो 

मनीस ! 


तो 


: अशे कितें वेगळेपण आसा म्हज्यांत ? शिंगां कांय नात . म्हाका 


रक्तखेव 

शिंगां नात म्हणून म्हाका दुसऱ्यांक शिंगां लावंक येना . 
( जयश्री हांसता ) 


तो 


: जांव तुर्जी भिरांतूय गेली . तुवे म्हाका अजापांचो मनीस म्हळे 
न्हय १ ताचेवयल्यान उगडास जालो आमचो रेहमान ! म्हणजे 
आवय भायर पडल्याअपरांत म्हाका पोसपी म्हजो आवय 
आनी बापूयच ! तो कितें करतालो जाणां ? नांकांत फ्यूट 
वाजयतालो . मदीं मदीं पेटयेचेर बोटां भोंवडायतालो आनी 
तबल्याचेर ताल धरतालो . एकूच फाल्त , ताका गावपाक येना 
आसले . त्या तालार हांव पद म्हणटालों . 


जयश्री : तूं ? 


तो 


: कित्याक फट दिसली १ तेन्ना म्हजो ताळो वायटसो नासलो . 
हांव पद म्हणटांना आपणालो भाव गायता म्हण कावळे केना 
म्हजे भोंवतणयां एकठांय जाले ना आनी आपणांल्या दायजी 
बंदांचो आवाज समजून गाडवांनी केन्ना आवाज भरशिलो ना . 


जयश्री : केन्ना केन्नाय जनावरांय मनीससभावार वयतात . 


तो 


: आनी मनीसूय केन्ना केना न्हय , जायते फावट जनावरांच्या 
सभावार वतात . नाजाल्यार म्हजें पद कान दिवन सगळे 
आयकताले . चाकरेक वचपी पांच मिनटां थारून रावताले . 
वाटसुरे वेळांत वेळ काडटाले . पद चालू आसताना कोणाचीय 
पावलां मन मारून हालताली . 


जयश्री : असलें पद तरी कसले ? 


तो 


: उतरां आजून जिवीं तट्टीत आसात . ( बावडो जावन म्हणटा ) 


२५ 

दारांत आयला भिकारी 
मागूक शेळी भाकरी 
तुमच्या सुखाची पाकळी पाकळी 

मागतां पसरून झोळी . 
( जयश्री तोंड दाबून हांसता . आनी पद सोपता सोंपता धांवून 

खोपीत वता आनी मुठीत तांदुळ घेवन येता मूठ मुखार करून ) 
जयश्री : घे . 


तो 


: तूं खूब उसरां पावले . हे पद म्हणत भणंग भिकारी जावन 
धायदिको हेडटाले आमी . हांव आनी रेहमान , पुण अशी 
तांदळाची भलेली घेवन कोणूच केन्ना धांवून आयलो ना . 
कोणेंच केन्ना आपणाली मूठ धील केली ना . 
( जयश्री गंभीर जाता . मुठीतले तांदूळ रकता . ) 


तो 


जयश्री : म्हाजी चूक जाली . हायें तुजी फकाणां केली . 

: तुर्वे गरजेभायर लावन घेतले . हावे म्हजींच फकाणां केल्यांत . 
तशी मदीं मदी करीत आयलां म्हणून हांव म्हाकाच सुदारूंक 
पावलां . दुसऱ्यांच्या दारार भीक मागप्याक लजूच दिसूक फाव , 
आनी लोकांनी तरी भीक कित्याक म्हण घालची ? बरो गायता 
म्हण ? वा ! तशी मनशापरस म्होवाळ गायतात सवणीं ! 
तांकां कोण भीक घालतात ? तांची करतात तुस्त तोखणाय ? 
पद बरें म्हटल्यार भिकाऱ्याची तुस्त तोखणाय अवश्य करची . 
भिकशी किल्याक ? मनशान आपणाल्या बळग्यार जोडचें , फोल्ग 
मारचे , म्हजे आवयपासून हांव कितें शिकलां जाल्यार ही 
गजाल . आपणाल्या पायांर उबें रावप . घोवाच्या बंदेपणांत 
आवय रावली ना . पळून गेली . संवसार थाटलो . चेडयेपणा 
करून जायना आपणाले तांकीर जियेली . 


जयश्री : तू मळबांतल्यान तरी पडलेलो आसूंक जाय . तळपाक तरी 


रक्तखेव 

फुटलेलो आसूंक जाय नाजाल्यार उदकांतल्यान तरी उदल्लो 
आसूंक जाय . 


तो 


: म्हाका मनीसभायरो लेखूक सोदता ? 


जयश्री : हांव तुकां उणेपण दिना . 


तो 


: आनी दिल्याख्य ताची पर्वा हांवे कित्याक करीत बसचे ? तशें 
घडिल्ले सगळे हाताक गुठलायल्यार हांव म्हाकाच खंयचे खंय 
सांडावन बसतलों आसलों . 


जयश्री : ( मस्कऱ्यांनी ) आतां तूं सांडांव ना ? 
तो : सांडलां , पुण तुजे नदरेन , 


जयश्री : तूं आयज आलतडीच रावतलो ? 


तो 


' पलतडी कित्याक वचना ' या प्रस्नाचे हे दुसरे रूप . अके 
गजालीची मजा दिसता 


जयश्री : ( कसले ? ) 


तो 


: आपणे कितें करचें , खय वचचें , कित्याक वचचें है जायते 
फावट आपगापरस दुसरेच थारायतात . 


जयश्री : घडये काय जाणांक आपले थारावपाची तांक नासता जांवये . 


तो 


: म्हण न्हय . तें ल्हान भुरग्याले आवयभशेन . भुरग्याक हातान 
जेवंक कळटा आसूनलेगीत आवय कशी आपणांक जाय देखून 
ताका मुद्दम भरयता . पुण हांवें केन्ना आवयकडसून लावन 
घेतले ना . म्हज्या जाग्यार आनीक कोणूय आशिल्लो जाल्यार हे 
गजालीचे व्हडलें सूख मानतलो आसलो . समाधानान सुस्कारून 


२७ 


रक्तखेव 


म्हणटलो आसलो , ' तेन्ना आवयच्या हातान भरोवन घेतले ना 
हैं कितले बरें जालें . ! त्या पातकी हातांची बोटां तोंडांत गेल्यार 
आज आंगभर पातकांचो पुळेर अदेवपाचो . ' 
हे , म्हणजे जशें काय ते आवयचे दूद रगतांत रिगलेच ना ! 
( जयश्री व्हदळच्या अगडासान गंभीर जाता ) तूं अचकीत 
गंभीर जालें ! सॉरी ! आसूंच . रगत येता थंय परत परत 
खरपूंचे कित्याक , पुण जायत्यो गजाली जाणवीक नासताना घड 
टात हे खरे . खरपता थंय खरपुवप , जळटा थंय फूंक घालप- 
( सिगरेट काडून पेटयता . ) 

ME 


जयश्री : आनी लहर येता तशी सिगरेट ओडप . 


तो 


: थोड्या कळावान काय जायना , तुवे तुज्या मनावयले भया 
भिडेचे वजे अचळय कुशीकदवल्ले , 


जयश्री : अशें कांय ना . आजून म्हाका तुजें नांव लेगीत खबर ना . 


तो 


: मेळनाशिल्ली वस्त वगीच सोदपाची पिशेपणां कित्याक करता ? 
खऱ्यांनींच म्हाका नांव ना . केन्नाय मस्कऱ्यानी हांव म्हाकाच 
उलो मारूंक सोदतां तेन्ना लेगीत हांव नांवाखातीर अडून पडटां . 
पुण म्हाका नांव ना हातूंत आजून पर्यान कोणाचें कितें अडून 
शुरूंना . 


जयश्री : आमी शाळेत शिकताना आमकांय नांवां नासताली . फकत 

नंबर . नंबर अक , नंबर दोन , धा , वीस , तीस , चाळीस , पन्नास 


तो 


( मस्कऱ्यांनी ) तुजे पाढेय बरे आसले , 


जयश्री : हयच . सगळे पाढे म्हाका तोंडपाठ आसले . अिकुणतिसांचो 

लेगीत . 


रक्त खेव 

तो 


: सांग तूं . हांव काय पाढे घेवचोना . 


जयश्री : किर्ते सांगताले जाणां , तर तुकां नांव ना तशी शाळेंत आमकांय 

नांवां नासताली . फकत नंबर . म्हाजो नंबर कितलो आसलो 
जाणां ? 


तो 


: सत्ताविस . 


जयश्री : ( अजापान ) तुकां कसो कळ्ळो ? 


तो 


: म्हाका कळूक ना . फकत हांवें तोंडाक येता तो आंकडो म्हळा , 
अठ्ठाविस लेगीत म्हणत आसलों . आंब्यार मारिल्ल्या फांतरा 
भशेन . पडलो जाल्यार आंबो नाजाल्यार गेलो फुकट फांतर , 
ह्याच अदमासाक लोक तीर म्हणटात आनी ताजो सबंद मन 
शाच्या नशीबाकडेन लायतात . 


. 


जयश्री : पुण कांयच सबंद ना अशें कशे म्हणप ? तुयें इतले अचूक 


सांगले . 


तो 


: तुज्या समाधानाखातीर तसो सबंद लायतलोच जाल्यार कलमा 
भशेन लांव येता . 


जयश्री : ( कसो ? ) 


तो 


: सत्ताविस आंकडो म्हजे सामको वळखिचो . म्हजी आवय 
गिरायका कडल्यान तीस रुपया नायट घेताली . सत्ताविस रुपया 
किरवटीक लायताली आनी तीन रुपया गिरायक हाडपी 
दलालाच्या हड्ड्यार घालताली . 


जयश्री : ( आतां आनींक रावप ना ! ) हांव चल्ले . 


रक्तखेव 


RANJAN 


: चल्ले म्हण सांगूक कित्याक जाय ? 


जयश्री : रातच्या जेवणाखातीर आदन दवरूंक जाय . 


तो 


: जायत्या गांवांनी परक्यांक जेवणांक राव म्हण सांगपाची रीत 
आसता . 


जयश्री : रिती मोडूंक मुखार सल्लया तेंका ती खंय लागता ! 


तो 


: पुण सोयऱ्याक म्हण फोर्स करूं येता . 


जयश्री : जायते सोयरे फोर्स केल्यारूय रावनात . 


तो 


: बरें जालें , हांव सोयरो न्हय देखून . 


जयश्री : तुकां गजाली मारपाक कोणूय जाय जाल्यार आनी मातशान 

मिंगेल तितिव येतलो . 


तो 


: गजाली मारून वेळ सारपाक हांव आजून रिटायर्ड जांवना . 
कोण म्हळे ? मिंगेलतितिव ? 


जयश्री : रेंदेर तो . मिंगेल तेजें नांव , जाणटो देखून हांव तेका तितिव 

म्हणटां . थंय पावतकच तेजे अर्दै माड काडून जाता . मागीर 
तो थोडोवेळ विसव घेवंक हांगा येता . तो कांतारां बरी म्हणटा . 


तो 


: व्हदळ आयकलीं हां आनी चट करून मेटिल्ली देगशे म्हजे 
भुरगेपण असवले . तेन्ना हांव गायतालों त्या गितान आनी 
रेंदराच्या कांतारान किटलो फरक आसा ते समजलें म्हाका . 
दुस्वास दिसूक फाव ताजे जिणेचो . 


भिंगेल : ( येता . काती खोपीचे म्हेडीक तेंकोवन दवरता . आनी विडी 

पेटयता . ) 


रक्तखेव 

दुस्वास 

बरो न्हुय . दुस्वासाचो रेडो , सदांच पाडो 
जयश्री : तितिव , मदींच हो रेडो - पाडो खयचो ? 
मिंगेल : ( ताचेर लक्ष दिना आसतना ) तेच म्हुणटांय हांव . कोण हो ? 
जयश्री : हो ? वाटसुरो . अजापांचो ! 
मिंगेल : अजापांचो ? ( बारीकसाणेन नियाळून ) व्हडल्या माडाक चोंवचो 

आनी ल्हानपणांतल्या कावथ्याचो अगडास जांवचो तशें 
कितेशे दिसताय .. पुण चेडवा , हेज्यांत कसले अजाप भरून 
रोकताय ? ना चार हात , ना सोंड , ना चार पांय , ना तकलेन 
सुबो , हो तर आंब्यासारको आंबो . 


जयश्री : ना तितिव , तुजे सुरीन खय अजाप आसता ! पुण सुरीचो सोरो 

ओठांक लायतकच कशे अजाप घडटा ? 


मिंगेल : म्हणटकच हेका कार्गो कसो अरफाटो करून तोंणाक लावचो 

पडटलो ? 


जयश्रीः : भुलयताना अजापांचे अलयता . मदीं मदी कान लावन आयकुचें 

इतले गोड ! मदीं मदीं सोसूं नजों इतले कोडूक . 


मिंगेल : गोड अलयता जाल्यार आख्खी गोडाची धेप रगडल्या आसतली . 

कोडूक अलयता जाल्यार खाटलोभर काराथी चाबडायल्यां 
जातली . 


जयश्री : पुण ... पुण तेजें अलोवप आयकन दिसता . 


मिंगेल : तशें जाल्यार बेस बरें , असो खुंयुय माडार हुमकाळायल्यार 

रेडियाभशेन बरें बरें आयकुपाक मेवतले . ए अजापी , मुक्ताय 
तुजी अजापां . जायती फितिसां चोंयल्यांत . आतां तुजी अजापां 
चोंवया . 


३ 

रक्तखेव 


तो 


: ( हांवें दोबायचो खेळ हाडला ! ) 
मिंगेल : पोंय कापले बगर सूर गळचीना जाल्यार तशें सांग . काती 

लागींच आसा . 


तो 


: तुजे कातयेन कितें कातरूं येता ? 


मिंगेल : पंचीस माडांच्यो गोमट्यो कापल्याय . धुकरांक कापांव लेगीत 

करूं येता . 


तो 


: जार्दिनांत देमायज मातिल्ले झोप कातरून वडोवचे तशी तुजे 
कातयेन जीब कातरूं येता ? 


मिंगेल : बरे भशेन . बोकड्याची कशी . 


s 


तो 


: मागीर तुजी कित्याक कातरून वडयना ? 


मिंगेल : ( कांचवेन ) अं . 


जयश्री : ( समजीकायेन ) हो आमचो मिंगेल . आमी तेका तितिव 

म्हणटात . 


तो 


: खबर आसा . तितिव , वायट दिसलें ? 


मिंगेल : ( आनी ? ) ना अजापी . 


तो 


: पोय कातरून सुरीक वाट करून दिवपाचे तुज्या हातांत आसा 
पुण सूर थांबोवपाचे ना . न्हय ? 


निगेल : आसा . मुनासकट पोयूच कातरून वडोवपाचे कसब हांव जाणांय . 
तो : ते काम कसाबांचें . रेंदराचे न्हय . 


जयश्री : तितिव आसू . 


रक्तखेव 


मिंगेल : तूं कित्याक भिताय चेडवा ? रागाभरशी हांव वाटसुन्याची 

गोमटी कातरतलों म्हण १ अलय अजापी , तुर्जे नांव किर्ते ? 


तो 


: नांवानूच उलो मारतात आनी वयल्यान नांव विचारता ? 


मिंगेल : नांव अजापी ? अजापी तुकां हांयें म्हुटला . 


तो 


: नांव आनी म्हण वेगळे कितें आसता ? अशेंच कोणय म्हणटा 
तें नांव.ना 


मिंगेल : तुजें सत् चेडवा , हो अजापीच . खुंय वेताय ते तरी खबर आसा ? 


तो 


: ना . फकत हांगा आसा म्हणपाची बेसबरी जाणविक आसा . 


मिंगेल : बापूय १ तेजी तरी जाणविकाय आसाय मुरे ? 


तो 


: आसल्यार रगतांत आसत . पुण रगतांत आसाच म्हणपाचे 
- हड्ड्यार हात मारून सांगूक जांवचेना . बापायचो अगडासूय 

झिळिमिळी . बापूय जितो आसू येता ! 


मिंगेल : तेज्या नशिबान जिवो आसल्यार तुजी सुतरां आयकून आक्ताक 

जीव सांडटलो . बापायक खुय सांडायलो ? 


तो 


: ( अकस्मात तिडकून ) म्हजी बारीकसाणेन वासपूस करून घेवन 
म्हाका कोणांकडसून आपलेपण जोडून घेवपाचे ना . 


मिंगेल : सेत खुयतरी अक शीर फाल्त आसा . 


मा : 


तो 


: अक शीर सुबेज आशिल्लयाकच ते कळटा . 


मिंगेल : तिडलोय अजाप्या ? 


: 


तो 


: 


कित्याक तिडचो न्हय ? 


३३ 


रक्तखेव 


मिंगेल : राग तुज्या तोंडार सोबचोना . तिडनासता अलय , बापायविशी 

- सांगूक तयार ना . आवयविशीं 


जयश्री : ( अकस्मात ) नाका तितिव , तेका आवयविशी कुस्कूट विचारूं 

नाका , म्हाज्यान सोसूं नजों . आंगार कांटो सुबो रावता . 


मिंगेल : पुण तो तेजे आवयविशी सांगताय न्हुंय ? 


जयश्रीः आवय ! आपणाली , दुसऱ्याली , कोणालीय जांव ! निमाणी 


ती आवयूच . 


मिंगेल : तुकां नाका जाल्यार विचारीना . 


तो : ( हांव सांगूक बसलां ! ) 


मिंगेल : पुण चौवक जाय आसल जबर , हो आसा कितलो निबर ! 

खरोच फातराच्या काळजाचो , काय पणसावरी भितल्ल्यान 
PREm__ म्होवाळ , भायल्यान कांटयारो . पुण आसू , तुज्या काळजाक 

दुखता जाल्यार हांव कित्याक विचारूं म्हुजे धुवे ? 


तो : तुकां भुरगी नात ? 


मिगेल : ( कित्याक रे १ ) ना . 


तो 


: तुवे सूर काडटाना कितलेशाच माडांच्या गर्भार सुरी चलयली . 
खंयचे अज्ञान शक्तीन तुज्या वंशार अशीच सुरी चलयली मूं ? 


जयश्री : ( आकांतून ) तूं अशें कितै अलयता ? 


सिंगल : अलोवनी तेका चेडवा , घडये म्हुज्या फुटक्या नशिबान तेजें 

अलोवप सतूय आसत . अजाप्या , रेंदराच्या काळजार सूरी 
चलोवपी तूं पयलोच मुनीस भेटलो म्हाका . 


रक्तखेव 


तो 


: सॉरी ! विसरून चलात . 


मिंगेल : तुका विसरूंक जांवचेना . विसरपाचो यत्न केल्यार पत्तो पत्तो 

दोळ्यां मुखार उबो रावतलो . चेडवा , हांव वेतोय . अल्लेले 
माड काडूंक जाय . आमोरी जाली . या वेळार परक्या वाटसुऱ्या 
लागीं अलयता ते चोयल्यार कुश्टा तुजेर तापय काडटलो . 
( मिंगेल काती घेवन वता . ) 


जयश्री : तुयें --- तुयें तेका अशें झुलोवक फावना आसलें . तुकां सोबलेना 

अशें तेज्या काळजार घाय करप . निदान तेजे पिरायेक तरी मान 
दिवपाचो . तुज्या बापाय समान आसा तो . 


तो 


: पाय जावपा इतले नकसूद काळीज रचणारान फकत ताकाच 
दिलां ? ताका बापायसमान लेखून मान दिवपाचे बंधन , बापूय 
नाशिल्लया म्हजेर कित्याक ? आनी हांवें कितें उलोवक फाव 
नासलें हैं थारावपी तूं कोण ? 


जयश्री : ( रडकुर्ला येवन ) ना . हांब तुजे कोणूच न्हू . वाटेक ओपलल्या 

वाटसुऱ्या तुकां कोणाच्याच काळजांत सुवात मेळू नाका . 
( धांवत खोपीत वता . सुरांचे तरंग . ) 
( तो सिगरेट पेटयता . भायरसून लालू अका हातान जांगुल्ली 
घेवन येता . ) 


लालू : जयश्री ऽऽऽ कुल्ली . 


कर 


तो 


: ए कुलेकारा , हांगा यो , कसली कुल्ली ? 


लालू : जांगुल्ली . जयश्रीक हाडल्या खेळपाक . 


तो 


: खयसावन हाडल्या जात्रेक सावन ? 


३५ 


रक्तखेव 


लालू : भाटीरसाकून . 


तो 


: तूं खूब असरां पावलो . जांगुल्ले वांगडा खेळपाची ताजी पिराय 
व्हदळच सोपली . ते आतां जाणटें जालां . 


लालू : अशें करों जातले ? व्हदळपासून ते जांगुल्ले वांगडा खेळ्ळां . तेणें 

कचाकच जांगुल्लेचे दांगे कोंचून वडयल्या तेन्ना हांव न्हिन्नळां . 


तो 


: आनी तरी परत घेवन आयला ? 


लालू : हय . तसो तेजेर रागार जांव येता ? फुडें म्हाजी बायल जावपा 


आसा तें . 


तो 


: अशें ? 


लालू : तुयें व्हदळ म्हटलेलें तें सामकें खरें , 


तो 


: किते ? 


लालू : तें आता जाणटें जालां , लगनाचे , 


तो 


पुण तूं आजून भुरगो आसा . ( लालू निरशेता ) कुल्लेपरस तूं 
चड हुळहुळटा . 


लालू : खऱ्यांनींच , आवयच्यान तर . कितें म्हटल्यार कितेंशेच जाता 

म्हाका . कामार लक्ष लागना . न्हिदल्यार झापडी लागना . 


तो 


: भुरग्यांक तशेंच जाता . ( लालू परत निरशेता ) कुल्ले सारके तुजे 
दांगे निखळटकच मागीर लुळो - पांगळो जावन थंड पडटलो तूं . 


लालू : ( दुबावान ) तूं म्हाका धपकायता ? 


तो 


: शिटकायतां . 


रक्तखेव 


लालू : कित्याक ? 


तो 


: तुज्या बऱ्याखातीर , तुका ताजेवांगडा संवसार झेपचो ना . 


लालू : झेपतलो . सुदरतलें तें . 


तो 


: ते सुदारतले हातूंन मात्त्य दुबाव ना . 


लालु : मागीर जालें तर . 


तो 


: पुण तूं सुदारचोना . 


लालू : ( निरशेता . अश्णो नेट हाडून ) तुजी सांगणी नाका म्हाका . हांव 

सुदरचोना खंय ! आजून भुरगों हांव १ बोमान दूद पितां ? 
गळ्यांत चींव बांदतां ? सपनांत हातुणार मुततां ? तुकां खबर 
ना , कुश्टमाम नासताना अकलो तार पलतडी व्हरतां . येदी 
व्हडली तार बुडयल्या केना ? 


तो : तार बुडल्यार पेंवून तडीर येवशी , संवसारांत बुडल्यार स्वास 
घेवपाक 

असरपत 


मेळची ना . 


लालु : नाका मेळू . तूं संवसारी ? 
तो 

: न्हय . 


लालू 


: मागीर ? मार व्हडलो संवसारी जाल्लेवरी शिटकायता कसो ? 
तुयें केला संवसार ? गेला माटवा पोंदच्यान ? 


तो 


: माटवा पोंदच्यान गेलां पुण दुसऱ्यांल्या . संवसार करूंना पुण 
तुज्या सारके मनीस संवसारांत हुल्पतात ते पळयलां . 


लालु : हुल्पतात खंय ! येदो व्हडलो दर्या आसतना हुल्पतले कशे ? 

उजवाड पडलो संवसार पळयतल्याच्या तोंडार ! उजवाड खंय ? 


रक्तखेव 


काळोख जालो , चल तूं हांगासल्लो , ही जांगुल्ली जयश्रीक दिव 


पाक जाय . 


( मुठीत पळयता - निरशेता ) 
आरे ! कटा ! तुजेकडेन अलयताना धंगण अल्ले ना . कुल्लेचो 
मुठीत घुस्मटमार जालो . मेली बाबडी ! 


तो 


: ही बऱ्याची कुरू . 


लालु : तोंड आसा म्हण कितैय उलोवप ? ( कुल्ली वडयता ) 


तो 


: तूं ताजो नाद सोड . नाजाल्यार तुजीय गत हे जांगुल्ले भशेन 
जातली . संवसाराचे मुठीत घुस्मटून मरतलो . 


लालू : बत्तिसदांतांच्या , चड्टी वाल मोडची न्हू . 


तो 


: कणो नाशिल्ले वालीन रखाची बडाय हाडची न्हय . 


लालू : ( काकूळटेन ) तूं असो हात धुवन कित्याक फाटीक लागला म्हाजे ? 

हांव मनीस न्हू ? उज्ज्या हातीन उंडी दाये हातीन बांगडो धल्लो 
म्हण कितें जालैं ? 
( सुस्कारून ) कुल्ली मेली ! 
तुयें जयश्रीक पळयलां ? 


तो : सुंदर आसा . 


लालू : तूं दोळो मारुं नाका तेजेर . तुका भुलत आनी म्हाका फटयत . 

हॉव रावत तार चलयत आनी तूं घेवन पावशी तेका पलतडी . 
( याद जावन ) 
आरे , तूं पलतडी वयता न्हू ? चल पायतां तुकां . मागीर तार 


वयची ना . 


रक्तखेव 


३८ 


तो : नाका वचूं , 


लालू : नाका वचूं ? मागीर तुकां नाका जाल्यारूय वयची ना . 


तो 


: म्हाका तुजे तारीची गरज ना . 


लालू : पलतडी कसो पेंवन वयतलो ? 
तो : म्हाका पलतडी वचपाचें ना . 


लालू : मागीर हांगा तारीर कित्याक गणयता तर ? ( दुबावान ) 

म्हाका तुजो दुबाव येता . 


तो 


तुज्या कानासारके तुजे काळिजूय पोकळ आसा . 


लालु : पोकळ आसूं नाजाल्यार सदळ आसू . तूं झूर हांगासल्लो . 


तो 


: तूं तार चलोवपाक आसता कांय मनशांक धांवडावपाक ? 


लालू : तूं बरोच वातड कातीचो दिसता . 


तो 


: घांस मारून पळयतलो ? 


लालु : नाका , म्हाजे दांत पडत . 


तो 


: निखळावचे आदी पडल्यार वायट न्हय . 


लालू : परत धपकावणी ? 


तो 


: न्हय , शिटकावणी . 


लालू : ( उश्णो धीर ) आरं , तसो हाव बदचोना तुका . अकाच धपक्यान 

उदक दाखयन . 


३ ९ 


रक्तखेव 


तो 


: आनीक हांगा लागी अदका बगर कितै आसा दाखोवपा सारके ? 


लालू : दिसा उजवड्यां दोळ्यामुखार काजुले लिकलिकतले . ( भुजां 

आवळून ) पळयल्यां ? 


तो 


: खय घेतिल्ली ? 


लालू : कितें ? 


तो 


: आडेची दिसता . 


लालू : व्हडलो येयला ! आडेची खंय ! अक पडटकच कयटलें . 

चळचळीत मुतोंक जातकच उमजतले . आनीक कोण नाका . हांव 
ओकलोच पुरो तुकां . आनीक दुसरो कोण नाका . ( उलो मारता ) 
कुस्टमाम . 


तो 


: ताका कित्याक उलो मारता ? 


लालु : तुकां किर्ते दिसले , तुकां एकलों मियेतां हांव ? 


तो 


: मागीर ताका कित्याक म्हज्या आदाराक आपयता ? 


लालू : तुका झगडपाची बरीच खुमखुमी माल्ल्या . दाखयतलों आसलों 

तुकां . पुण आतां शक्य ना . 


तो 


: कित्याक ? वेळ ना काय म्हूर्त ना ? 


लालु : तुकां कितें ! कुश्ट्यमाम उलो मारता सयकल ( बेस्टोच ) येयलों . 

येयलों . बसला सुसेगाद दुसऱ्यांची कुथा काडीत आलतडी , 
म्हाका तार व्हरपाक नाका पलतडी ? 


तो 


: म्हणटकच सकलीं पोकी सुरसुरी . तोंडार सांगतां . वायट दिस 
ल्यार वायट धरपाक कसलीच हरकत ना . 


रक्तखेव 


लालू : कितें तें ? 


तो 


: आयुश्यांत तुजेकडसून कांयच जावपाचे ना . दर्यो आसा म्हण 
तार व्हावयता . दो नासल्यार व्हांवोवपाक जातली आसली ? 


लालू : ( निरशेवन ) ना . 


तो 


: जयश्री आसा . म्हण लग्न जावंक सोदता . जयश्री नासल्यार लग्न 
जातलो आसलो ? 


लालू : ( बुचकळ्यांत ) ना . 


तो 


: भाटीर कुल्ल्यो नासल्यार धरपाक शकतलो आसलो ? 


लालू : ( अदिकूच बुचकळ्यांत ) ना . ना . 


तो 


: दर्यात पडिल्ल्या मनशाक वाटावप सोपें पुण तुज्यासारक्या 
बुचकळ्यांत पडिल्ल्याक न्हय . तुका तुजीच वाट मळूक ना . 
जयश्रीचे वाटेक वगीच कित्याक वता ? 


लालु : 

: ( काकुळटेक ) तूं आनीक किर्तेय सांग . सकाळची पेज जेवपाची 
सोडीन पुण जयश्रीक सोडूंक जावचे ना . 


तो 


: पेज ! 


लालू : तूं असो खिणां खिणांक म्हाका कित्याक निरशयता ? कित्याक 

हात धुवन फाटीक लागलो म्हाजे ? बोमाड्यांतलो वारो काडचो 
तसो परतो परतो म्हाका तूं कित्याक गळसाणयता ? ( दुबावान ) 
म्हाजो दुबाव लटको न्हू . सेर्त , 

न्हू . सेत , तुजी वांकडी नदर जयश्रीचेर 
आसा . ( रागान ) वळख ना पाळख . लगट करूंक सोदता . राव . 
तुकां लडेच जाय . कुश्टमामांक सांगतां . ( कुश्टा उलो मारता ) 


रक्तखेव 


धील सोडचो ना तुकां . आदिंच रागिश्ट . तितूंत जयश्रीचे वाटेक . 

वयता म्हण कयळ्यार चिरून मिरसांग घालतलो . ( याद जावन ) 
र जयश्री मिरसांग वांट्टा आसतले . सांगतां कुश्टमामाक . फाटीक 

पोवल्यो बांदून रव . तिरसुवाद ! वाळेस ! तवनास ! आलम 
पेड्डयार ! 


तो 


मुखार ? 


To 


लालू : धाडटां कुश्टमामाक वयर . 


तो 


: ( वयर हात दाखोवन ) वयर ? 


लालु : वयर ? वयर धाड तुज्या बापायक . ( तो फाट करून तामरेतीर 

बसटा . सिगरेट ओडटा . भायरसून कुश्टा लालूचेर तापय काडीत 
येता . कुश्टाची पिराय सुमार शेचाळीस वर्सा . वालो , जाकीट 
असो भेस . गळ्यांत लांबतो पैशांचो बोटवो . ) 


कुश्टा : सद्दां तिनसांजच्या वेळार खयतरी वयतलो काडोन . तारीक 

ह्याचवेळार गर्दी आनी दिस्त ह्याचवेळार तुकां कोणतरी सुबारून 
व्हरता . सांगल्यार कळना . येदो व्हडलो घोडो जालो घोडो . 
आंगाची मिरी मोडना तुज्या आज सांजे घडे निवळायतां 
तुजे . ( उलो मारता ) जयश्रीऽऽलालूक आयज रांदप ना . रावनी 
उपाशी . खावनी धडेचे फातर आनी पिवनी दर्याचे उदीक . 
( लालू कडकडत , शेळो घाम काडीत वग्गी ) तरी आजून हांगांच ? 
इतले अलोवन उमथ्या कळशार उदीक ? थंय तार कोण पलतडी 
व्हरतलो म्हाजो बापूय ? 


बेकार थवय ! आंकडी मारूंक बसतलो वरांची वरां ! झांकड्यांक 
म . कोणूय चलता . व्हावतें उदक लेगीत . वायवांगडा लेगीत 
( AIR झांकतलो . 


रक्तखेव 


४२ 


हांगा कोण मेयळो तुका झांकपाक ? कोण दुसरो बेकार चावडी ? 
( ताचेकडेन पळयता . तो फाट करून ) 


लालू : ( ताचेकडेन बोट दाखयता ) 


कुश्टा : कोण ? 


लालू : ( कोण जाणां ! ) 


कुश्टा : खंय मळबांतसून पडला ? काय हांगां तळपाक फुटला १ 


लालू : वायट नदरेचो ! 


कुश्टा : तुकां लागली नदर ? 


लालू : ( खोपीन बोट दाखोवन ) जयश्रीचेर नदर आसा . 


कुश्टा : दोळे कोंचून हातांत दितलों म्हणजे . 


लालु : बदना . 


कुश्टा : कोणाक ? 


लालु : म्हाका 


कुश्टा : तुका केन्ना कोणे भीक घातल्या ? 


लालू : हांव सोडचों नासलों तेका . ( भुजां आवळून ) 


कुश्टा : पुरो पुरो . तार सोड . 

( लालू वता ) 


कुश्टा : ( ताका ) कोण जाय ? 


४३ 


रक्तखेव 


तो 


: इतलो गडगड माल्लो आतां पावस पडूंकच जाय . 


कुश्टा : कोण जाय ? 


तो 


: ( वग्गी ) 


कुश्टा : हायें विचाल्लेले कोण जाय ? 


तो 


: कोण नाका . 


कुश्टा : हांगा कित्याखातीर बसला ? 


तो 


: हो प्रस्न म्हाका कित्याखातीर विचारूंक जाय ? 


कुश्टा : म्हाका जाय देखून . 


तो 


: हे न्हयेचे धडेर ओक सुपुल्लो हुकूमशा जियेता अशें समजूचें . 


कुश्टा : जायते समजुचे म्हाका असली सुबेजपणां कोताक येयना . 
तो 

: म्हाकाय येना . 


कुश्टा : चड जालें . वळख ना पाळख . काम ना धाम , येवन दुसऱ्याच्या 

दारार बसप . 


तो 


: तुज्या दारांत बसलां म्हण सुणो समजू नाका . तशें समजतलोच 
जाल्यार सुण्याक राग येता हेय विसरूं नाका . खंयच्या रचणा 
रान वांटून दिलो हो संवसार तुका ? हे घर - हैं दार . आनी 
कोणे सोपयलां तुजेर हे काम १ म्हजी वासपुस करपाचें ? म्हाका 
कोण जाय ? हांव खंय वतां ? हांगां कित्याखातीर बसलां ? हावें 
कितें करचें आनी ना करचें ह्यो चवकश्यो आनी जाणवायो तुकां 
कित्याक ? असो कोण लागून गेला तूं ? ( रागान कुश्टाकडेन 
पळयता ) 


रक्तखेव 


४४ 


कुश्टा : ( रागान ) तुजो बापूय ! 

( दोगांयची नदरानदर . तो वग्गी . कुश्टा काळजातसून हालता . 
मुखामळावयले रागाचे भाव वचून थंय खोशयेचे भाव देवक 
लागतात . पुण तो लिपोवपाचो यत्न करता . ' तो'चेर हाचो कांयच 
परिणाम जायना . त्याचवेळार बोवाळ आयकून जयश्री खोपिंतसून 
भायर धावून येता ) 


जयश्री : दा- नाका - नाका - तेचेर तापों नाका . 


तो 


: आयुष्यांत हीच वागणूक मेळ्ळी म्हाका . हांव आनी रेहमान 
भोंवताले पोटाखातीर झोळी पसरून दारानदार , तेन्ना अशेच 
येताले मनीस केंच केंच करून झुडोन आंगार . पुण झडना आसली 
कोणाच्या हातांतल्यान पानपाकळी . मागीर सुबो रावलों हांव 
म्हज्याच पांयार . रेहमान हो संवसार - सोडून गेलो तेन्ना म्हज्याच 
पैशांनी अिलो केलो हांवें . रेहमानच्या मर्णाच्या दुःखापरस 
ताका म्हजा पैशांनी माती मेळ्ळी हाची खोस व्हड आसली 
तेन्नाच्यान भीक मागप सोडले आनी मागीर संवसाराकूय भीक 
घालीना जालों . घालचीच कित्याक ते केन्ना कळले ना , कळपाचे 
आसल्यार कोणे समजून दिले ना . मुंयेच्या लागान वचून म्हाका 
कोणाची साकर खवपाची ना . 


कुश्टा : ( नमळायेन ) आयज राव हांगां . 


जयश्री : ( खोशयेन ) खरेंच ? 


तो 


: अक वेळ भीक परवडत पुण ह्या लटक्या आपलेपणाची म्हाका 
वीट येता - ओंकारी येता . 


कुश्टा : ( कळवळून ) तशें न्हू . S 


४५ 


रक्तखेव 


तो 


: ती लटीक दयेची कवचां सहन जायना म्हाका . तसली रुपडी 
टराटर पिंजून वडयन दिसता . 


कुश्टा : हे रुपडें न्हू . काळजानसून विनयतां तुकां . 


तो : ओका खिणांत अशी काळजां बदलनात , बदलतात रुपडी . 


कुश्टा : अशें म्हणू नाका . 
तो : खिणां आदली फातराची निबरसाण आनी खिणांत ही लोणयाची 

मोवसाण ! सुतरांची कसरत ! अजापूच म्हणूक जाय . 


कुश्टा : तुकां कौँ समजांव ? अजापूच घडलां म्हाजे जिणेत . 


जयश्री : ( अजापान ) दा ! 


कुश्टा : हय जय भी . हो आयज आमगेर रावतलो . 


जयश्री : सोयरो 


कुश्टा : न्हू . 
जयश्री : मागीर ? 


कुश्टा : रावतलो तो आमगेर , 


तो 


: हेच ते . हेच मानना म्हाका . हवें कितें करचें है कोणे तरी 
दुसऱ्यान थारावप . 


कुश्टा : म्हाज्या अतराभायर वचों नाका . 


तो 


: परत तेच , 


कुश्टा : म्हाज्या काळजाक हात घालून तुकां सांगतां , तूं वचों नाका . 


रक्तखे । 


४६ 


1E 


: 


अशे मायेच्या पासांचे वेटकाळे मानना म्हाका . सोसू नजों 
तसली घाण मारता त्या मायपासांक . सुवार्था बगर असो मायेचो 
अमाळो फुटना . म्हजे आवयन जीव लायिल्लो म्हजेर . घरांतल्यान 
वतना ल्हान भुरग्यांक सांडून म्हाका घेवन पळून गेली . म्हजे 
मायेन ! जाय थंय म्हाका दाखोवन आवयपणाचें सूख भोगले . 
गरजो भागोवन घेतल्यो , कुळवंत आवय म्हण प्रतिश्ठा मेळयली . 
नाका थंय म्हाका पदराआड दवल्लो . 


कुश्टा : आवय वायट आसली तुजी . पाड्या गुणांची . वाट लायली 

तुजी , भांगरासारक्या पोराची . 


तो 


: परत सांगतां तुमचेकडसून म्हाका कुस्कूटाचे आपलेपण नाका . 
आसली आवय वायट . समाजाचे नदरेन . तिज्यो जायत्यो 
गजाली कांटो तोपचो तश्यो म्हाकाय खुंपताल्यो . पुण तिजेलागी 
बरेय गुण आसले . तोखणायेचे . आपणाल्या पायांर अबी 
रावपाची ताकद , सामान्यतायेन बायल मनशेकडेन नासता तसलें 
बळगे . 


कुश्टा : घोवाक सोडून गेली तें बरें केलें ? 


तो 


: वायट केले ना . घोवाक ताची लायकी दाखोवन दिली . घोवाक 
ताज्या सामर्थ्याची जाणवीक करून दिली . ताच्या उणेपणाचे 
ताका दर्शन घडयले . 


कुश्टा : कशी जगताली ? 


तो 


: ती चवकशी तुमकां कित्याक ? म्हजे आवयचे जिणेची कूळ 
वाचूक भोंवना हांव दारानदार . 


कुश्टा : तिडक येता जाल्यार नाका सांगूक . सांगशीत केनाय सवकायेन . 

: सांगपाक हांव बांदिल्लों ना . 


तो 


४७ 


रक्तखेव 


कुश्टा : आयकुवपाक हांव बांदलेलों आसां . 


जो 


: म्हज्या बरेपणाचो फायदो घेतलो तुमी . 


कुश्टा : गनी कोणाच्या घेतलो आसलों ! 


तो 


: चड जालें . ( वचपाक लागता ) 


कुश्टा : आयज कसोच वचों नाका , म्हाका सुमाराभायर वायट दिसतले . 

ताळ्यासकल उंडी देवची ना . रातीच्याराती न्हिद पडची ना . 


तो 


: असल्या अखलाप्या कळवळ्याचेर थुकता हांव , 


कुश्टा : जयश्री , चल आडाय तेका . 


जयश्री : वचों नाका . म्हाजो सोपूत आसा तुकां . ( ताचे फाटोफाट 

जयश्री वता . निगेलाच्या कांताराचो हय न्हयसो आवाज . 
शेणिल्ले गाविल्ल्याची खोस कुश्टा भोगता . भुरकुट्टा , हात 

सुबारून मिंगेलाक आपयता . ) 
कुश्टा : मिंगेल S5 मिंगेल ss ( थोड्या कळावान मिगेल खशेयत 

येता . ) 


मिंगेल : किर्ते घडले कुश्टा ? कित्याक इतलो आकांत ? 


कुश्टा : आकांत ! आकांत करूं नाका नाजाल्यार आनी कितें करू ? 


मिंगेल : पुण जालां तरी कितें ? ( दुबावान ) माडारसावन देवताना त्या 

वाटसुऱ्याक आनी जय श्रीक ल्हंयेधडेर वयताना चोयलीं हांयें , 
त्या वाटसुऱ्या पासत ? 


कुश्टा : वाटसुरो ! मिंगेल वाटसुरो म्हाज्या काळजाचो कुडको ! 

वाटसुरो म्हाज्या रगताचो थेंबो ! 


रक्तखेव 


४८ 


मिगेल : किर्ते अलयता पिश्याभशेन ? 


कृश्टा : आजून पिशें लागोना तेजेंच अजाप दिसता . 


मिंगेल : नाका आशिल्ले किर्ते उलयतात ? 


कुश्टा : म्हाजे दोळे फट अलयना . म्हाजें काळीज फट अलयना . अठरा 

वर्मा जाका सांडावन बसलेलों तो म्हाजो रगताचो थैबो आयज 
वाटसुरो जावन आपणाल्या घराक येयला . अठरा वर्सा वाटेक 
ओपलेलो वाटसुरो . 


मिंगेल : आनी तेजी मांय ? तुजी घरकान्न ? 


कुश्टा : नांव काडूं नाका त्या चुतडाचे . खाजोळें ! म्हाजेकडसून 
कि समाधान जायना आसलें तिजें , व्हायर भोंवपाची गोडी 

लागलेली . जगार नाचपाची चक जडलेली . गेली अके म्हध्यानेर 
उंबरो 

हुपून . वचपाची अकलीच काडोन पुण तशी गेलीना . हेलो 
सुबारून म्हाज्या सात वरसांच्या परकासाक . 


मिंगेल : हांये चोयललें , परकासाचेर माया आसलली तिजी . 


कुश्टा : माया ! सुवराथी माया ! आनी माया अकाच भुरग्याच्या 

वांट्याक येयल्ली ? जयश्रींचें कितें ? दोन वर्साच्या भुरग्याक 
मध्यान्नेराती खोपीत सांडून वचपी बायलमनशेक आवय म्हणची ? 
काळकूट त्या पोराची ! कशे सांबाळचें हांयें तेका . आसलें 
आवयचे काळीज जाल्यार कित्याक हेलें ना जयश्रीक ? सात 
वर्साच्या पुताकूच घेवन कित्याक हुंवाली ? 


मिंगेल : परकासावांगडा जयश्रीकूय हेल्यार तुकां आनीक कोण आसलो ? 

म्हाका आनींक कोण आसलो १ अपकार आठौवक जाय तुजे 
घरकान्नीचे . 


४ ९ 


रक्तखेव 


कुस्टा : खरेंच . जयश्रीक सांडून गेली तितलोच व्हड अपकार जालो तिजो . 

पोर म्हाजे मांडयेर , म्हाका जायतशे वाडले . मिंगेल , तुज्या 
आंगा - खांदार बापायच्या नात्यान खेळ्ळे . आवयच्या वांगडा 
वाडलेलें जाल्यार आवयच्या सभावार वचपाची भिगंत आस 

ली . अल्लेले जिणेक मागीर खंतीची पोखरणी लागपाची . 
मिंगेल : ताज्या उलोवपावयल्यान तुजी घरकान्न ह्या संवसाराक अंतल्ली 

आसूंक जाय . 
कुश्टा : कित्याक जगोंक जाय आसले तिणे ? म्हाका ती तेच राती मेली 

जे राती घरांतल्यान ना जाली . सोदली ना हाये . कित्याक सोद 
ची ? अशें किर्ते म्होव काय भांगर लागलेले तिका ! काजऱ्याचे 

फळ कशी पाखलेली ती म्हाजे जिणेंक . गेली पीडा म्हण धादो 
- सलोंय तेन्ना . पुण चिंता आसली परकासाची . सात वर्साचो चेडो 

कसो निस्तर काडटलो तिजे वांगडा ! ही जाय थंय जग झोळटली 

तेन्ना पोराचे हाल सुणोंय खावचोना . 
मिगेल : आनी तिणें तेच केले आसूंक जाय , तिजेसांगात परकासाक 

वायट दीस सारचे लागले . 


कुश्टा . : तिज्या सगल्या पापांची घगवणीत कूळ वाचता परकास . 

परकास ! म्हजो परकास ! 
मिंगेल : सत दिसना , तो परकास होच काय दुसरो ! अजापांचो जावन 

येयला . आपणांक अजापिच म्हण घेता . 


कुश्टा : केदो जाला न्हू ! सात वर्साचो आसताना येद्दोसो गिड्डो 

आसलो . सामको अबर्गत . हो संवसारांत कशी तग मारतालो 
म्हण चिंता पडटाली . पुण आतां केदो जाला ! दिसता कितलो 
सुंदर ! कितले खोसयाळे मुखामळ ! दोळे कितले भुलसायणे ! 
पयलेच खेप नदरेक नदर भिडनाफुडें कितें जालें म्हण सांगू ? 
खरेंच मिंगेल , सांगपाक झुतरां नात हाजेकडेन . 


रक्तव 


मिंगेल : तेका पळयनाफुडें म्हाकाय तशेंच घडले . म्हुटले लेगीत हांयें , 

आदल्या कावथ्याक आतां माडाच्या रुपान देखल्या सारको 
दिसता म्हणोन . 


कुश्टा : हांव वळखलो तेका . धुंवटेंतल्यान ल्हवू ल्हवू वाट मेकळी 

जांवची दशी तेजी वळख पटली म्हाका . हांव पुराय वळखलों 
तेका . 


भिंगेल : रगताक रगत कशे वळखचेंना ? 


कुश्टा : सारकें तुजें . ( खतीन ) पुण मिंगेल , म्हजो परकास वळखलो 

ना म्हाका . 


मिंगेल : कसो वळखतलो ! तुका तेणे वळखल्यार अजापूच म्हणचे ! 

कितलो ल्हान आसलो तो तेन्ना . कशी वळख उरची ? तेजे 
मायनूय जिवी आसताना तुजेविशीं कांयच सांगलेना जातले . 


कुश्टा : ती पाडापडलेली ! नाच सांगची . विचाल्ल्यार लेगीत - जीव 

गेल्यार लेगीत केन्नाच सांगची ना . आसलीच कसल्या नश्ट्या 
सभावगुणांची बायल . घरकान्न म्हण केन्ना नंदलीच ना . घोव 
म्हण म्हाका केन्ना मानलोच ना . 
परकास वळखलोना म्हाका . आतां वळखतलो . हांव तेजो बापूय 
म्हण कळटकूच केदी खोस जातली तेका ! जयश्री आपणाली 
भयण म्हण कळटकच तेजे खोशयेक मळब भुणे पडटले . अठरा 
वसौनी आपणाले पावल घराक लागलां म्हण कळटकच तेज्या 
आनंदाक शीम - मेर अरची ना . 
( मिंगेल चिंतेस्त जाता . ) 
मिंगेल , तूं चिंतपाक पडलो . कितें येवजिता ? परकास वळखु 
चोना आमकां ? म्हाका मानचोना बापूय ? जयश्रीक मानचोना 
भयण १ आमचेवरी जांवचीना तेका खोस ? भुलूसचोना तो ? 


रक्तखेव 


मिंगेल : आमी येवजिता तशे घडतूच म्हण विस्वासान सांगूक जायना 

तेजो कसलोच भरंवसो दिसना . 


कुश्टा : ( अकस्मात रडकुऱ्यां येवन ) 

मिंगेल , मिंगेल म्हाजो पूत असो कसो जालो रे ! असो तिडको 
सभाव ! असली मनीसभायरेपणा तेज्यान कशी रिगली रे ? 


मिगेल : कशे म्हण काय कोबना . मुनिसूच अजापांचो जाला . 


कुश्टा : तो सांगता त्या हिसपान परिस्थितीन बडयला तेका . आवय 

बापायचो खरेलो माया - मोग येयलोच ना तेज्या वाट्याक . म्हण 
सगळ्यांक ओकेच पायलेन मेजित सुटला तो . 


मिगेल : तेजो गुन्यांव कसो करचो ? 


कुश्टा : गुन्यांवकारीण ती . मोक्षाक पावचीना ती . नरकांत कुसतली 

किड्याचे अवतिकायेन . 
दारानदार भीक मागून पोट भरतालो खंय ! 
म्हाज्या भुरग्यांक पोसपाक हांव हांगा समर्थ आसताना कित्याक 
1 ळपट्या सड्यार वणवण भोवडावपाक जाय आसलो पोराक ? 
कित्याक भिकेक लावंक जाय आसलो रे तेका हे बायलेन ? 


मिंगेल : तिजेविशीं आनीक उलोवप कित्याक ? एकदां कायें तें कायें . 

तितूंत धर्वे ना म्हण पत्ते पत्ते खंती कित्याक जांवचे ? आता 
चिंतप तें पुताविशीं 


कुश्टा : ( चिंतेत ) 

कितें करूं ? कशे ? कांयच कळना . तकली सामकी धनरावरी 
जाल्या . अठरा वर्सानी पूत गावला म्हण खोशी जांव काय 
अठरा वर्सानी पूत बदल्ला म्हण हांमेल मारूं ? 


रक्तखेव 


५२ 


मिंगेल : पयलीं तकली मातशी थायर घाल . 


कुश्टा : खरेंच रे मिंगेल . परकास इतलो बदल्ला . पुण म्हाजें बापायचे 

मन आजून सांगता , परकास म्हाका अंतर दिवचोना . काळजाक 
काळीज पैस सार , ना . रगताक रगत पैस लोटचे ना . 


मिंगेल : चोवया , नशिबांत आसाय ते घडले बगर रावचे ना . पुण ओक 

बरें जालें . 


कुस्टा : कितें ? 


मिंगेल : तुमचे नाते तेका कळूक ना तें . 


कुश्टा : कित्याक नकळों , हांव भुल्लूसलों . हांव तेका वळखलों पुण पुता 

म्हण हांय तेका वेंगात काडलोना . जयश्रीकृय हायें तेजी वळख 
सांगलीना . घडये धाडस जालें ना जांवये म्हाका . 


܀ 


मिंगेल : तशें जावपार्चेच . तें अजाप न्हूय . ही गजाल तेका येन्ना सांगची 

न्हूय . 


कुश्टा : कितें सांगता रे मिंगेल , अठरा वर्सानी मेळ्ळा म्हाजो पूत . 


मिंगेल : देखूनच . तेका सांगले आनी नाका आशिल्ले घडूंक पावले जा 

ल्यार ते सोसपाक कुस्तार जातले . जयश्रीकूय सांगची न्हुंय . 
ही गुपीत गजाल आमचे दोगांमदेंच अरची . 


कुश्टा : अद्रुश्टा ! बापायक पूत खबर आसा पुण पुताक बापूय खबर ना . 

दोळ्यां दिश्टी आसून खबर ना . दोगांय सांगात आसा पुण 
भाव - भयणां म्हण जाणविकाय ना . पुण हे कितलो तेंप चलप ? 


मिगेल : तेज्या मनाचो सारको थाव लागले बगर सांगप शाणेपणाचं 

जांवचेना . तेका हांगांच थारावन दवरपाची मांडणी काडूंक जाय . 


w u 


रक्तखेव 


कुश्टा : कितली कठीण गजाल . पायांक चक्रां आशिल्लेवरी करता . थास्त 

सो दिसना . जीव वयर - सकयल करून कितलो आगरो केलो 
पुण कशैच कानामनार घेना . अतरा अतराचो अर्थ अरफाटो 
लायता . सरळ अलवशी माणसुकी ना . 


मिंगेल : घडये जयश्रीन सांगल्यार 


कुश्टा : तेणेंच सोपूत घातला तेका . रावत अकाद्रो तेजे सांगणेन . 


मिंगेल : कोल्ली ! कोल्ल मारता तशें . 


कुश्टा : खंयच्या देवाक आंगवण करूं १ कोणां देवांक पराएं ? 

कुळदेवते ! पुताक आपणाले मठयेक थिरावपाक वान्सा दी ! 
( भायरसून तो आनी फाटोफाट जयश्री येता ) 


तो 


: आज कोगेंय हांगासावन धांवडावन घातल्यार लेगीत हांव 


वचचों ना . 


कुश्टा : ( खोशयेन ) पळयलें मिंगेल , म्हाजो उलो देवान आयकलो . 


मिंगेल : देवाचेर भावात दवर . 


तो 


: तुमी जाका देव म्हणटात ताका हांव सैम म्हणटां , पुण देव 
कोणाचे उले आयकूवपाक नासता . ताका तशे कानूच नासतात . 
ताका आसता शीममेर नाशिल्ली सुंदरकाय आनी विशालकाय . 
कान आसतात मनशांक . दोळे आसतात मनशांक . अक्त्या 
कानांनी आनी अक्त्या दोळयां भोगचो आसता देव . हांवें देव 
पळयलो . या आमोरेच्या वेळार न्हयेधडेर हांवे खऱ्यांनिशीं 
परमेश्वर पळयलो . अस्तेंतेक बुडपी सूर्याच्या रुपान हांवें ताका 
देखलो . वसंसिकिनी सांडिल्ल्या पुताक बापायन आपणाल्या 
मायेस्त हातांनी वेंगावचो तसो दोंगरांनी ताका गोपांत काडलो . 


रक्तखेव 


( कुश्टा अस्वस्थ . मिंगेल ताका थातारता ) हे खळखळटे न्हयेतूय 
हांवें ताजे रूप ह्या दोळ्यांनी तोखेलें . भास जालो म्हाका - 
न्हयेन आपणालो प्रवाह म्हज्या शिरंतरांत शिंवरलोसो . 
परमेश्वराचे स्फूर्तदिणे रुप परत अक फावट म्हाका दोळे भरून 
पळोवन घेवपाक जाय , ( जयश्रीक ) तूं भोवडांवन दाखयशी 
म्हाका ही न्हंय ? 


जयश्री : हांव ? 


कुश्टा : हांव दाखयतां तुकां . तारीन बसोन भोवडावन दाखयता 

आख्खी न्हय . 


तो 


: खरेंच ? तशें जाल्यार तुजे उपकार मानपाक जाय . 


कुश्टा : उपकार कसले ! म्हाजें कर्तव्यूच करीन हांव . ल्हानपणात 

पुताक सारको आंगाखांदार खेळोवक पावलोना तितलो न्हयेर 
भोंवडायतां अशें समज . 


तो 


: ही भास म्हाका सोसना . मनापासून मानवना . उलयतां 
उलयतां अचळय उतरांक नात्याचो वर्ख दिवपाची ही भास 
म्हळ्यार केसान गळो कापपाची मांडणी ! याच खातीर नाका 
म्हाका मनशांचो दाट संग . तेपरस ती जनावरां लाखपटीन बरी . 
मनीस - खायऱ्या वागाक नासता भितल्ले आनी भायले दांत . 
ती झाडां - पेडां , फांतर - गुंडे तांचे सांगात जियेवचे मन सोडून , 
हुस्क्या मेकळे . तांचेर करचें मन सोडून प्रेम .. माया ! 
( गडासान भारावन ) रेहमान ! माया अशीच आसता काय ! 
रेहमान करतालो तशी ! रेहमान , बाराय म्हयने आसतालो 
तुजो रमझानचो अपास . धा घरां गळवज्ञा येवन भिकेन 
जोडिल्लो झुंडो म्हाका खावोवन , रमझानच्या सुपासाचे निमित्त 
सांगून धतरेक पोट तेकोवन न्हिदतालो तूं . सदासर्वकाळ 


रस्तखेव 


पांचवोचार वात्सल्याचो दांगर , तांतून तिनूय त्रिकाळ मायेचो 
झरो ! ( नुरा बदलून ) आनी आवय ! 


जयश्री : ( ताच्या तोंडार हात दवरून ) नाका . 
कुश्टा : ( जयश्रीक ) चल , आयज कितेय गोड कर . 


तो 


: गोड ! गोड जेवणाचो ओक कोडूक अगडास आसा म्हाजे गांठी 
क , आवय घर सोडून गेल्ली तो बारावो दीस आसलो . त्या दिसा 
आवयन न्हावन - धुवन गोड खीर केली . हांवें विचाल्लं , " आयज 
पानार गोडशे कित्याक ? ” सुक्या पातकोड्यांक पालव लावन 
आवय हुंडकेली आनी म्हणूक लागली , " आयज तुज्या बापा 
यचो बारावो , तो मरून आयज बारा दीस जातात . ' 


कुश्टा : ( रागान चडफडटा ) 

तुजी आवय बायलमनीस न्हू , आलवत ! देवगत ! जित्या 
- घोवाक खायरी ! घोक्खायरी ! रांड ! सोनचेडी ! 
तो : ( उसळून ) खबरदार , म्हजे आवयक गाळी सवशी जाल्यार . तुजो 

म्हजो काडयेचो संबंध ना . म्हजे आवयक दुशण दिवपाचो कोणा 
कूच अधिकार ना . हांव तिजो खासा पूत आसून म्हाकाय ना . 
तिजो घोव जितो आसल्यार ताकाय ना . 


कुश्टा : कित्याक ना ? घोवान सांगलेले तिका पुताक घेवन पळून वचपाक ? 
पुताची वाट लावपाक ? कित्याक घेवन गेल्ली ती 

पूताक ? 
तो : घोवाकडेन नंदप नाका देखून तिणें घर सोडले . घोवान तिका 

आडायलीना हे शाणेपणाचे केले . पुण पुताक कित्याक धाडलो 
बापायन तिजे बांगडा ? हाडचो न्हय ताका परत ? बायलेक 
सांबाळपाची ताकद नाशिल्ली ताच्यांत पुण पुताक पोसपाची 
धमक नाशिल्ली त्या बापायांत ? नाशिल्लो ताका आपणाले बाय 
लेचो भरवंसो म्हण नाशिल्लो तो पूत ताज्या रगताचो ? 


उक्तखव 


धुंकन हांव असल्या बापायच्या तोंडार . शंबर फावटी जेयन हांव 
असल्या नामर्द बापायचे बारावे . 


कुश्टा : ( रागान जळून ताच्या आंगार झुडोन वता ) परकास ! 

( मिंगेल आनी जयश्री कुश्टाक आडायतात . काळोख . 
पयलो आंक सोंपता . ) 


* 


५७ 


रक्तखेव 


आंक : दुसरो 
देखाव : पयलो 


( थळ तेच . पयल्या दिसा अपरांतची दुसऱ्या दिसाची सांज 
वेळ . खोपीभायर दोन बसका दवरून तो आनी जयश्री 
बसला . ताचो भेस कालचोच . जयश्रीन भेस बदल्ला . ते बेस्टें 
निमताक जाळ विणटा . जाळ काल विणिल् तितलेच आसा . ) 


जयश्री : काल हेच सांजे अक वाटसुरो वाट चुकलेलो . 


तो 


: जाका अमुकूचकडेन वचपाचे वाटेचे बंधन ना , तो वाट कसो 


चुकत ? 


जयश्री : तशें जाल्यार काल अकसारकी वचपाची तिश्टत कित्याक 

लायलेली ? सहजतायेन रावं येतालें , 


तो 


: म्हाका वचपाचे बंधन ना तशें रावपाचेंय ना . आनी हांव 
सहजतायेनूच रावलां . कोणाच्या आगऱ्याक वा भिडेन न्हय . 


जयश्री : आगरो करपाक कोऽण बेकार नासलो . 


तो 


: सोपूत वालपाक आसलो . 


जयश्री : दा खातीर घातलो सोपूत . दा कळवळटालो ते पळोवं नजों 

जालें . नाजाल्यार कोणाक पडलेलें ! 


तो 


: म्हजेय मत तशेच . कोणांक कित्याक पडचे कोणाचे ? काळाचे 
व्हांवतेत मेळ्ळे दोन जीव अकीकडेन ... अेक खीण उलयले 


रक्तखेव 


अकामेकालागी ... सुटले आशिल्ले तशे व्हावतेंत . वगीच 
अकामेकांक मिठयो मारून कित्याक बसप ? 


जयश्री खूब तैपान मेळलेले आसल्यारलेगीत ? 


तो 


: ना . 


जयश्री : तुकां दुसऱ्यांचे मन कशें कळना ? 


तो 


: म्हजे मन तरी दुसऱ्यांक खंय कळटा ? 


जयश्री : तूं आमचेसारके चिंतीच ना . 


तो 


: कित्याक चिंतचे ? 


जयश्री : कित्याक म्हणजे ? आमचेमदीं वावुरता देखून . 


तो 


: म्हाका तुमचेमर्दे खय वावुरचें आसा ? 


जयश्री : तरों जाल्यार चल तोड घेवन . 


तो 


: खंय ? 


जयश्री : अशे सुवातेर जंय मनशांची रावतिका ना . 


तो 


: अशी सुवात खंय आसा तें सागल्यार हांव जल्मभर तुज्या 
उपकारांत उरन . 


जयश्री : म्हाका खबर ना . 


तो 


: म्हाका धांवडावन पालपाची ही मांडणी बेसबरी . 


जयश्री : तसली कपटां म्हाका कळनात . खरे दिसता तें उलयतां . 


५ ९ 


रक्तखेव 


तो 


: खरे म्हळ्यार म्हजेय तशेच . हांबूय खरें आनीक मनांक दिसता 
तेंच अलोवपी , पुण कशे म्हण नकळों , म्हजे अलोवप लोकांच्या 
काळजाक काण्णीचो कांटो करों खोल रोमता . 


जयश्री : लोकांक काळीज आसता तेचे भान तुका उरना . 


तो 


: हांव काळीज नाशिल्लो अशीबी तुजी समजूत जावंना मू ? 


जयश्री : हातिच्या कांकणांक हारसो कित्याक जाय ? 


तो 


: अशें ! ( खिणभर दोगांय वग्गी . ताणें कितेतरी अलोव , अशी 
जयश्रीची अपेक्षा . ) हे न्हयेधडेर जियेतल्या काळीजदार मनशांक 
आमचो कोंपर जोडून दंडवत ! 
बागेत फुलां फुलची तशी हे न्हयेधडेर फुलतात काळजां . 
हांगच्या फुलत्या काळजाचो गंध म्हळ्यार मनभुलायणो ! 
पुण कर्मकट्ट्या काळीज नाशिल्ल्या मनशांक त्या गंधाचो 
कणकण मारता . ( आपणांक ह्या अर्थान ) कर्मकट्टयांचो धिक्कार 
आसूं ! हांगच्या गंधेल्या काळजांक आसता सोनयाळो 
आमोरेचो वर्ख . त्या वर्खाच्या अजवाडांत काळीज नाशिल्ले 
मनीस त K णावरी दिसतात गिड्डे ! हांगच्या काळीजवंत 
लोकांचो विजय जांव ! 


जयश्री : पुरो , पुरो ! 


तो 


: कणकण माल्लो ? 


जयश्री : मदेच तुस्त .. फकाणां ... मदेंच सोसू नजों आसलेले आणे मारप . 


तो 


: 


काळीज नाशिल्ल्या मनशांक हाजेपरस अदीक आनींक कितें 
कळत १ 


रक्तखेव 


စ 


जयश्री : चुकले . म्हणोन गेले एकदां . झुठलेंसुटले हातीक गुठलायत 

बसना म्हण कालूच सांग 5. आयज मुयेचो दोंगर करता . 


तो 


: कांय मनशांक सतावपाची सोपी रीत आसता . 


जयश्री : म्हाका मानवना . 


तो 


: सगळ्योच रिती सगळ्यांक मानवता अशें थोडंच आसा ! 


जयश्री : नकळों हांव , कसले म्होंव लागलां म्हण तुकां . 


तो 


: कोणे सांगले ? 


जयश्री : दा तुकां वयर सकल करता , कित्याक म्हण कळना . वळख ना 

पाळख अकस्मात तुजेर भाळ्ळासो . 


तो 


: तसो तिडलायबी . मारूंकय आयला झुडोन . 


जयश्री : तुज्या सभावाक लागोन . 


तो : कांय मनशां फटकिरी आसतात . सवंगी वागतात . हारशासारकी 

ती आरपार नासतात . 


जयश्री : म्हाज्या दाक कायकाय म्हणलेलें म्हाका सोसना . बापायविशी 

आदर आनी अभिमान दिसता म्हाका . 


तो 


: जरूर दिसूक फाव . 


जयश्री : जो बापायक जीव लायता तेकाच ते कळटा . 


तो : आवयक किर्तेय म्हटल्यार ? 


जयश्री : तेवूय मानवना म्हाका . आवयचो म्हाका मातलेगीत अगडास 

ना तरीसुद्धा तिजेविशी कुस्कूट वायट अलयिल्लें सोंसना म्हाका . 


रक्तखेव 


दुसऱ्यांनीय आपणाल्या जन्मदात्यांविशी वायट अलयल्यार 
काळजाक झोंबता म्हाज्या . 


तो 


: कितलें कवळे काळीज दिलां तुकां रचणाऱ्यान ! कंवळीकायेचो 
कावथोच रोयला तुज्या काळजांत ! 


जयश्री : कांय जागांक आसता संवय आपणाल्या आवय - बापायची 

अब्रू तिठ्या - चबाट्यार हुबोवपाची . कसली हळशिकावणी खोस . 
भोगता तेंच्या जिवाक म्हण देवाक खबर ! नाना अतरांनी 
आवयक दुशणां दिवपाची . दुस्मानसो जावन वाद्रयो - विद्रयो 
करून तिज्या शिळाची विटंबना करपाची . असलो 

पूत 

जांवचोच 
कित्याक आवयच्या पोटांत ! कसले रीण फिटावंक ! 
( तुच्छतायेन ) आसता काय जाणांक असली पाडी संवय . 


तो 


: ( तिडकून ) हय . आसता - आसता . म्हाका आसा संवय 
आवयची अब्रू जगजाहीर करपाची . जनामनाची लज बाळ 
गिनासताना . कित्याक बाळगूची हांवें लज ? कित्याक दवरचो 
आवय - बापायच्या नांवाचो आदर , मान ? कोण सांगत म्हाका ? 
कोण पटयत म्हाका ? म्हजी समजूत पटसर कोण समजायत 
म्हाका ? 


आवय ! 


वात्सल्याची मुहूर्त रंखय ! मायेचो झरो खंय ! धुवूक वालात 
असली बिरूदां . 
( याद ) 
आपणालो कार्यभाग सोंपोवन गिरायक सोपाणां देवताले तेन्ना 
आवय म्हाका चिमटो काडून म्हज्या सद्च्या कर्तव्याची म्हाका 
जाणवीक करून दिताली . हांवें त्या गिरयका फाटल्यान धांवत 
वचपाचे आनी बापूय मेल्ल्याचे पोर - भाव तोंडार खेळयत शिक 
यिल्ल्या किरावरी सची पाठ केल्ली अतरां म्हणपाची , " डॅडी , 


रक्तखेव 


डंडी परतो केन्ना येतलो ! फाल्यां ? अगडासान वाट पळयतां 


तुजी . 


लहानपणांत जेन्ना जेन्ना हे सवंग सादर करपाक हां न्हयकार 
दिला तेन्ना तेन्ना म्हजे फाटीर तापिल्लो कायलातो अदेला . 
पळयतलें फाटीवयले दाग ? गळून पडत तुज्या दोळ्यांच्यो मुंडळ्यो . 
असले आवयची गांवची व्हडवीक ! ) . 
( कांय वेळ दोगांय वग्गी . ) 


जयश्री : ( विशय बदलून ) सांजची च्या घेवपाची संवय आसतली . 


तो 


: कसल्यो संवयो जडोवन घेवंना हांवें . 


जयश्री : सभावाक वखद नासता हेच स्वरें . च्याखातीर अजो पेटोवं ? 


तो 


: उजो पेटोवन मागीर पालोवपाची ही रीत बरी . 


जयश्री : ( आणे मारून ) उजो पेटलेलोच आसता . धुंवटेसारको धुंवता , 

मदें मदें इंगळे रसरसता इतलेच . 


तो 


: आतां कोण कोणांक आणे मारता ? 


जयश्री : अकाची संवय दुसऱ्याक लागोंयेता हे खबर ना तुका ? 


तो 


: म्हाका खबर नाशिल्ल्यो जायत्यो गजाली तुकां खबर आसा . 
तुजो सभाव कोणाकृय आवडपाचोच . 


जयश्री : पुण तुकां आवडलोना . 


तो 


: हांवें कितेंय खरे सांगल्यारलेगीत तुकां फट दिसतले . 


जयश्रीः फट आसल्यार फट दिसतले . खरे आसल्यार खरे दिसतले . 


६३ 


रक्तखेव 


तो 


: अनवळख्याक रानांत शेणावपाची ही भास बरी . 


जयश्री : आमची रानवट्यांची भास ती . 


तो 


: हांगासल्ल्या रानवटी मनशांक वाटेवयल्या वाटसुऱ्याचो नमस्कार । 
रानांत पांयांत पाय घालून नंदता वाली तशी रानवटी लोकांची 
अतरां . रानवटी लोकांक आसता दांतांची अकूच कवळी . रानांत 
सावदांक सांपळे लायतात तशी रानवटी मनशां , वाटेवयल्या 
वाटसुयांक , मयपासाच्या सांपळ्यांनी आडावन धरीनात . 
रानवटी मनशांच्या मनांत नाशिल्ले कपटनितीचो विजय जांव ! 


जयश्री : तूं नाटकांतबी कामां करतालो ? 


तो 


: कित्याक नटसो दिसतां ? 


जयश्री : दिसना जाल्यारूय तशें भासोवपाचो तुजो यत्न फळादीक म्हण 

पाक जाय . 


तो 


: प्रत्येकाचे जिणेत घडटा ते अक नाटकूच . फकत ते नाटक 
जगतल्याक ताची जाणवीक नासता इतलेच . 


जयश्री : काय जाण नाटकी जगतात . 


at 


: तूजेसारके , पुण तुवे म्हजेखातीर म्हळ्ळां ते सारके न्हय . हांव 
म्हजे जिणेचे नाटक जगतां . म्हजे जिणेच्या नाटकांत कांय नाटकी 


जगू येतात . 


जयश्री : हे तुयें म्हाका म्हटलें ? 


तो 


: मुद्दम लावन घेतल्याक हांव कितें करूं ? 


जयश्री : तुजे जिणेत दुसऱ्यांक जगपाचो अधिकार ना ? 


रक्तखेव 


६४ 


तो 


: जायतेजाणांक अधिकार झगडोवन मेळोवपाची संवय आसता . 


जयश्री : अधिकार ! मागीर तो झगडोन जायना अवश्य मेळोवचो . 


तो 


: आज झगडपाची बरीच खुमखुमी माल्ल्या . 


जयश्रीः झगडी झुप्रासयता तूं आनी आळ म्हाजेर कित्याक ? 


तो 


: काल म्हजेसामकार भिडेन बागोवपी आनी आज ल्हाय कशे 
फुलपी ते तूंच काय दुसरे असो दुबाव येता . 


जयश्री : तें दुबावी मनशांकूच कळटा . मनशां बदलनात दिसता ! 


तो 


: आपसूक बदलनात . मनशाचो मूळसभाव मात फाव तें वातावरण 
मेळ्ळ्यार आसा तसो अक्तो जाता . 


जयश्री : खरें तुजें . तशें हांव बडबडेंच . मिर्गाची धार कशी ! 

पुण 

बेस्टो 
पचपच न्हू आं . शाळेत म्हाका चाळयताले , तारवटी मिरसांग 
म्हणून . कोणांक हांव धील सोडी नासले . फदिशीं जापेक जाप 
दिताले . मागीर शाळा सोडून घराच रावले . गांवापासून अशें 
पैऽस आमचे घर . न्हंयेधडेर . हांगां लागींच्या मनशांचो संग 
तसो चुकून माकूनच घडटा . पुण मिंगेलतितिवावांगडा म्हाजो 
बरोच वगत सरता . तश्यो अिश्टीणी आसात म्हाका . पुण त्योवूय 
अश्यो पैस . मेळटात केन्नाय . तेन्ना सगळे पोटांतलें रितें करतां . 
नाजाल्यार सगळे तुंबून सुरता . अकदीस मागीर असो 
आडायल्ल्या अतरांचो बांद सुट्टा . 


तो 


: आज इतलों होंदळों , ताजेवयल्यान कळटा . 


जयश्री : तशें जाल्यार आजून कांयच वडूंना . 


६५ 


रक्तखेव 


तो 


: मागीर ही इतली झोत कित्याची ? 


जयश्री : बांद फुटपाचो आसा तेजी पूर्वसूचोवणी . बांद ! हो बांद 

अतरांचो न्हू . काळजाचो . अकसुन्या काळजाचो बांड ! 


तो 


: काळजाचो बांद ! वा ! हे काळजाच्या बांदा , कोणाखातीर 
तिश्टत रावला इतलो वेळ १ कित्याक जाता असो फुगार ? 


हे फुगासांव पोखरीत तुकां . कित्याक तुंबून अल्ला असो ? 
पिसोसो ! तुज्या फुटपाचे वाटेकडेन दोळे लागल्यात . नारे शक्त 
तुज्यांत ? घोळना रे वीज तुज्या शिरंतरांत ? तुज्या तरण्या 
शिरंतरांचो हांव गौरव करतो . हे आमोरेचे आनी दर्याचे 
गवायेन फूट म्हज्या काळजाच्या बांदा ! 
( जयश्री आकांताचे अस्वस्थ जाता . रडकुऱ्यां पाविल्लेवरी जाता . 
वेगान वता आनी बसकेर बसून विणपाक घेता . पुण मन कशेच 
लागना . तो थीर . सूर्याची निमाणी किरणां खोपीर सांडटात . 
वारे व्हांवता . पयसुल्ल्यान मिंगेलाचो मांडो आयकूक येता . 

दर्याच्या हारारी 
चंद्रिमाच्या अजवाडारी 
हे तुजे माथ्यांतले फांतयेरी 

ज्युरार जातां , देवा मुखारी 
जयश्रीचो घुस्मटमार वाडटा . जाळ कुशीक वडोवन ते आवेगान 
अठटा आनी तशेंच धांवत ताच्या वेंगांत वता . दोगांयचेर 
सॉट . मांड्याच्या फुडल्या उतरांर दोगांयची पावलां मंद मंद 
हालतात . मांडो चालू आसा 

यो रे मोगा , 
चोय रे म्हाका 
मोगाचे दोये 
लाय रे म्हाका 


रक्तदेव 


६ 


६६ 


अितल्यान भायरसून लालू लिपचोरयां येता . पळयता . खिणांक 
अजापता . निरशेता मागीर दोळे धांपता . आपूण जयश्रीवांगडा 
नाचतां असो ताका भास जाता . मिंगेलाचो मांडो सोपून 
धुलपद सुरू जाता . 

... दारांतलो चांफो , जनेलार फुलांची दाली २ 
फुलां मोलायताली रे होंकल बाय न्हू रे आमची --२ 

फूल गो चाप्याचे बाये तुकां मावता फुक्याचे -२ 
धुलपदाचे द्रुतगतीर जय श्री आनी लालू हातात हात घालून 
हांसत - मोडत सैर - भैर नाचतात . तो अदृश्य . अकस्मात 
मिंगेल धुलपद थांबयता . आयकतल्याक जाणवपा इतले . काळोख . 
रोकडोच उजवाड . लालू कडेक आशिल्लो तसो . जयश्री ' तो ' 
च्या वेगांत दिसता . दोगांय भानार येतात . आनी ओकामेकाक 
बगलेक धरून मंद पावलांनी खोपीत वतात . कडेन रावन लालू 
दोळे वरशे करून तांकां पळयता . भायरसून मिगेल ताकतिकेन 
येता . तो आकांतला . ) 


मिंगेल : कोण लालू ? तूं केन्ना सावन आसाय हींगा ? 


लालू : हांव ? हांव व्हदळ सावन . 


सिंगल : हांये माडारसावन चोयले ते सत् ? काय भास जालो म्हाका ? 

कांयच कोवना . 


लालू : मिंगलतितिव , किर्ते पळयलें तुर्थे माडारसावून ? 


मिगेल : हांये चोयलें , अकेच मायची दोन पिलां 


लालू : किते करताना ? 


भिंगेल : तूं खऱ्यांनिशी हींगा आसलो ? 


६७ 


रक्तखेव 


लालू : जिवाच्यान तर , केन्नाच्यान हांगांच आसां . 


मिंगेल : कितें करतालो ? 


लालू : ( लजून ) तितिव कशें सांगप तुकां ? म्हाका कशेशेंच दिसता . 

तुकां कशे दिसता ? 


मिंगेल : म्हाका कशॆ दिसता ते तुकां कशे सांगू ? तरी बरो साल्वार हांव . 

माडारसावन पावल चुकोन खाला पडपाचों . उदक मागोंकलेगीत 
पांवचो नासलों . आक्ताक खुदों जावपाचो . सायबिणमांयचे 

कुरपेन वांटावलों . 
लालू : कित्याक वांटावलो ? ( कळून ) ना , कसो वांटावलो ? 


भिंगेल : अकस्मात तोल गेलो म्हुजो . वचपाचोच . चोयलें तेचेर 

विस्वासूच बसपाचो न्हुय . आजून बसोना . 
लालु : खरेंच तितिव , म्हाजोय तोल गेलो . बाणीवयलो शेवटून दर्यात 

पडटां तसो तोल गेलो . म्हाजो हांवच म्हाका सांबाळना 
जालों आनी 


भिंगेल : कितें ? 


܀ 


लालु : हांव ध्येयभान विसरून जयश्रीच्या वेगांत गेलों . 
निगेल : कितें ? 

लालू : ना , ना तितिव , जयश्रीच म्हाज्या वेंगांत येयलें . मागीर 

मागीर आमी सैरभैर नाचली . तुजें कांतार सामकें नेटार 
येयलेले , तुजीं अतरां आमच्या पत्यार पडली . 
कशे भान सुरचें म्हाका ? आनी जयश्रीक . आनी तूं नकळो 
तितिव , जयश्रीचो हांव कितलो मोग करतां . सकाळचे पेज्जेर 
ना इतलो मोग आसा तेजेर . तेजेखातीर हांव कितले करतां ! 


रक्तखेव 


चुकनासताना तेजेखातीर जांगुल्ल्यो धरून हाडटां . ते खेळना 
तरी हाडटां . तें दांगे निखळटा तेंचे तरी हाडटां . तोंडार तें 
म्हाजी फकाणां करता . म्हांका अरवळ , अबर्गत म्हणटा . 
लगीन जातकूच मागीर म्हणूक मेळचे ना न्हू ? देखून आतांच 
तोंडाची खाज भागोवन घेता . 
तितिव , म्हाका जयश्री वांगडा नाचपाची आनींक खाज सरल्या . 
तूं परत कांतार म्हण रे . हांव परतून जयश्री वांगडा मनमेकळो 
सैरभर नाचतां . तूं म्हणना जाल्यार हांवच म्हणटां . 
( आपूणूच घुलपद म्हणटा आनी नाचता ) 
आगा , म्हुज्या रेदेर मामा , 
चड गा माडारी 
आनी दाबणे फुटल्यार सोल भिनाकाय 
दुदकें सांबायी 
आगा म्हुज्या रेंदेरमामा , 
पाज तुजी काती 
( निरशेवन ) ते शेवणे सुरू पियेवन गेले 
मद्याने राती 

( मिंगेल लालूच्या कानपटार ओक शेडायता . ) 
मिंगेल : लालू पिश्या ! 

( लालू ओ ऽऽ ओ करून रडटा ) 
लालू : तितिव , हांव हांगा थल्लेलो भाचो आसताना कोण घेवन नाचलो 

म्हाज्या जयश्रीक ? म्हाका पीडा माल्लेली रे तेजेवांगाडा 
नाचपाक ? म्हाजी ही ही भूजां गळसणलेली रे तेका वेगान 
धरपाक ? 


मिंगेल : हांव धील सोडपा ना तेका . हो मिगेल कसलो तें गोमयतां 

तेका . म्हुजे कातयेन गोमटी कातरीन . बंदखणीत बसचो पड 
ल्यार लेगीत उपकात्ता . 


रक्तखेव 


लालु : तितिव , काप तेजी गंवटी . माडाची कंक्ळी पोंय कापता तशी 

काप तेजी गंवटी . पोंयेक दाबणो लायता तशी तेजी गंवटी , 
त्या ऽऽ धडेवयल्या माडाचे पोंयेक लाय . खारवड्यावयल्या 
सगल्या तारापोरांक जमोवन तेजेर फातर मोखूक लायतां . 
तारीर रावन दिसतलो तकलेचो दाबणो . आलतडी पलतडी 
वचप्यांक सद्दां दाखयतां आनी सांगतां- होच होच तो 
वाटसुरो ! देवाधर्माक नाका आशिल्लो वाटसुरो , अकदीस 
आमोरेच्या वेळार जयश्रीवांगडां नाचलो . तेज्या गोपांत गेलो . 
म्हणून ही तेका ख्यास्त . तुमी शादूर जायात . जयश्रीचेर 
वांकडी नदर दवरशात तुमचीय गत अशीच जातली . तुमच 
तकलेचे दाबणे त्या न्हयेधडेवयल्या दर अका माडाचेर 
हुमकळायतले . तितिव , मागीर तकलेच्या दाबण्याचे कांतार 
घडय तूं . 


मिंगेल : लालू पिश्या , टकली जाग्यार ना तुजी . 


लालू : म्हाजी तकली आसा तशीच आसू . त्या वाटसुऱ्याची तकली 

काप तितिव . 


मिंगेल : ना . तशें करूंक जावचेना . आमच्यो सगल्यांच्यो गोमट्यो 

तेजे हातीन आसाय . आमी तेजी गोमटी कशी कापतले ? 


लालू : तितिव तुवूय भिता तेका ? तेज्यामुखार हांये कितलो आडेचो 

नेट हाडलो , पुण सगळी शक्तूच धाळार धाळ जांवचे तशी 
ना जावन 

मोडक्या बावल्यावरी हांव लुळो 
पांगळो पडटा . 


वयता . 


भिंगेल : तेजेमुखार होवूय मोनो जातां . पोंयांचेर चराचर चलपी काती 

फातराचेर थारची तशी जीब तेजेमुकार अडटा . 


रक्तखेव 


लालू : कुश्टमाम इतलो रागिश्ट , रागान इंगळो कसो पेटत जाल्यार 

हे न्हंयकूय अजो पेटत पुण तोलेगीत तेजेमुखार मेण 


कसो कडटा . 


मिंगेल : अशें घडपाचेच . मोटें अजाप आसा तेज्यांत . 


लालु 


तेका निवळावपाक म्हाज्यान जायना , तुज्यान जायना , कुश्ट 
मामाच्यान जायना . सगळ्यांनी हातींनीं कांकणां भल्ल्यांत . 
सगळे मेल्ले आवयचे दूद पिल्यात . तो जयश्रीक सुबाल्लेबगर 
रावचो ना . हांव तारीर आसताना तो तेच तारीन जयश्रीक 
घेवन वयतलो आनी हांव दोळे अक्ते करून पळयत सुरतलो . 
ना , हांव वगी रावचोना तेका . धुमकायतलो . थापटायतलों . 
हाडां मोडून चुरो करतलो . मागीर कोण येतलो वांटावपाक 
तेका ? खंयच्या फोणां - मसणांत साकून बापूय येत वांटावपाक 
तेका ? 


( कुश्टा येता ) 


कुश्टा : कोणांक घालता फोणांत मसणांत ? चल , आदीं तार सोड , 

लोक भल्ले तारीत . 


लालु : म्हाजे हांगां घडे भल्ले आनी तुजे लोक तारीत भल्ले . म्हाजी 

तार हांगां बुडटा तेजें कितें ? 


कुश्टा : कितें घडलां तुजें ? 


लालु : म्हाजेर तापप . उठटां सुठटां म्हाजेंर तिडकप . हांव फुके 

सवाय , सवाय भाचो . म्हाका सुणो लेखून केंच केंच करून 
आंगार येवंचें आनी त्या वाटसुऱ्याक मात माथ्यार घेवन 
बसचें . कालचो पयरचो देड दमडेचो वाटसुरो . काल येयलो 
आनी आमचेर शेक चलोवंक लागलो . आतां भाच्याच्या 


७१ 


रक्तखेव 


तोंडाक पानां पुसतलो आनी मामाच्या दारा दिये लायतलो . 


कुश्टा : तोंड काळे कर हांगासून . भाचो खय ! कामचोर , अबर्गत . 

जयश्री तुज्या गळ्यांत बांदचेपरस तेज्या गळ्यान फातर बांदून 


दर्यात बुडयन . 


लालू : ( ओऽऽ ओ करून रडटा . ) 


कुश्टा : बेस्टी रड नाका हांगा . थंय तारीर बसोन रड . 

( लालू रडत वता . ) 
मिंगेल , कितें घडलां ? लालूचेर असो अकस्मात अवसरसो 
कित्याक येयलो ? हरशी म्हण तेका कारण - बिरण , वेळ - काळ 
कांय लागना . तार भायर घालपाक वल्ली माल्लेली . बोवाळ 
आयकोन तसोच वयर येयलो . घडलां कितें ? 


मिंगेल : लालूचो कसलो गुन्यांव ना . 


कुश्टा : तेजो पाखो घेवंकूच नाका तूं . फेंगांनी वाडला म्हणून मनशाचे 

पदवेक पावला . भयणीचो पोर म्हणून पोसपाचो , ती जिती 
अशिल्ली जाल्यार कोणांक जाय आसले हे सवंग ! ( गडास 
जावन ) तो खंय ? 


मिंगेल : ( नुरा बदलता ) 


कुश्टा : मिंगेल , हे अशें कशें जाता ? तेजें नांव काडीनाफुडें तूं नुरा 

बदलता . तेज्या उगडासासरशी म्हाजी सगळी शक्तूच गळून 
वयता . काल ह्याच सांजवेळा .. त्या अस्तेंतेक वचपी सूर्यान 
म्हाका भेटकसो म्हाजो पूत दिल्लो . कितलो धादोसलों हांव . 
पुण आयज ? पदरांत पडला तो भांगराचो कुडको कांय 
अज्याचो गुळो ? कांयच कळना . त्या घुस्पल्ल्या रानांतल्यांन 
वाट कशी काडची ? तुजेबगर म्हाका कोण वाट दाखयत ? 


रक्तखेव 


मिंगेल : आमची वाट खिणाखिणांक गोंदळाची जायत चल्ल्या . भायर 

कशे सरचे तेंच अक कुवा .. 


कुश्टा : दर्यार आकांताची वादळां पळयल्यांत पुण मनांत झुठलेलें 

असलें चिंतपाचे वादळ पळोवंक नासले . 


सिंगल : ह्या मोडांतल्यान आमकां तड गावतशी दिसना . 


कुश्टा : आदल्या जल्मांत कसले पातक केलं म्हण हे उतळताप येयले 

वांट्याक ! बायल घर सोडून गेल्ली तेन्नाय अशेंच दिसले पुण 
इतले न्हू . लोकलजेत म्हारग जातलों म्हण भियेल्लों , पुण 
आयज ! देवा , हांयस दाखोवंचें आनी गरयेन फारावन हाल 
सोसचे , तशी नुस्त्याची गत केली तुयें म्हाजी , धल्ल्यार चाबता 
आनी सोडल्यार सुट्टा असले परिस्थितीक पावयलो म्हाका . 
मिंगेल , अलय मिगेल . असो फांतरावरी वगी रावन म्हाजो 
धीर गळोवं नाका . काणक्या माडासारको अब्याचे अबो हुमटून 
पडत हांव , 


मिगेल : सांग - सांग त्या वाटसुऱ्याक . 


कुश्टा : तेका वाटसुरो म्हणू नाका . म्हाजो पूत तो . 
मिंगेल : तुजो पूत हेंच वायट जालें . हेर कोणाय वाटेवयल्या मनशाचो 

चेडो जाल्यार उपकात्तालें . 


कुश्टा : तेणे कसलीय आगळीक केल्यार बापूय ह्या नात्यान भोगसूक 

जाय हायें . 


मिंगेल : तेका भोगसुंवपाक तुजेलागी जावचे ना . 


कुश्टा : अकेवाटेन खरें तुजें . मळबाक भिडपी कर्तुबी माडासारको 

दिसता तो . 


७३ 


रक्तव 


मिंगेल : कुश्टा , आख्ख्याचो आख्खो माड पडलो तुजे जिणेर . 


कुश्टा : धन्यताय भोगतली म्हाका म्हाजे चुकीचे पानवळ म्हण तेज्या 

पायांतळा मरण येतले . 


मिंगेल : तें मरण तितले सुखाचे न्हुय रे पिश्या ! 


कूश्टा : मागीर नशिबाक कितलो बोल लांव ? अठरा वर्सानी पोर 

दोळ्यांदिश्टी पडलो हे अणें जालें ? 


मिंगेल : अक तर तूं काजार जावपाचो नाजाल्यार तुजो पूत तरी 
कुश्टा : ( कळवळून ) म्हाका कितैय म्हण पुताक म्हणू नाका . सोसना 

रे म्हाका . 


निंगेल : पुताची करणी तुवें सोंसची ? 


कुश्टा 


कुश्टा : 

सोसना पुण कितें करूं ? भुक्त्या दोळ्यांनी पळयत राश्लेबगर 
कितें करूं येता ? 


मिंगेल : तुयें कांयच चोवना . तुयें चोंयलां तेका मनीसपणाभायलें 

अलयताना , पुण तुजो पूत मनीसपणाभायल्यो करण्यों करताना 
चोवना तुयें . 


कुश्टा : ते पळोवचे पडल्यार कितें करूं ? 


मिंगल : दोळे फुटले तुजे . 


कुश्टा : कित्याक पिरंजळटा वगीच ? 


मिंगेल : कुश्टा इतलो तेप आमची इश्टागत दर्याचे उदक कशी व्हांवपी 

अल्ली . अिश्टागतीखातीर आमी अकमेकालागी कांयच मागले 
ना . आज मागतांना म्हण नाकाय , ही काती उबार आनी 


रक्तखेव 


आनी लाय म्हाजे गोमटेक . 


कुश्टा : नाका रे म्हाका निरशेवंक . 


मिंगेल : तशें जाल्यार अबार ती काती आनी लाय पुताचे गोमटेक . 


कुश्टा : ( रागान ) मिगेल . 


मिंगल : तिडकू नाका म्हाजेर . तिडकय तुज्या पुताचेर . तुजो पूत न्हुय 

तो . कर्मकट्टो - विद्वाटो . रगताचो पूत जाल्यार आपणाले 
भयणीक गोपांत घेतलो आसलो ? घोव- बायलेच्या मोगान ? 


कुश्टा : ( कुश्ट । कांचवेता ) किर्ते म्हणटा मिंगेल ? 


मिंगेल : हांयें चोयले ह्या दोयांनी . दोये कशे फुटलेना तेजेंच अजाप 

दिसता . कातयेन कोंचून काडीनश्यो दिसल्यो ह्यो दोयांच्यो 
मुंडळ्यो . 


कुश्टा : मिंगेल . 


मिंगेल : गुन्यांव आमचोच . हांवूय दयडीरो ! हांयेच सांगले तुमचे नातें 

लिपोवन दवरपाक . 


कूश्टा : पुण घडलें कितें ? 


भिंगेल : हांय चोयलीं तेंकां माडारसावन अकमेकांच्या गोपांत वयताना . 


कुश्टा : आतां खंय आसा ? 


मिंगेल : आसतली खोपीत . 


कुश्टा : मागीर अितलो वगत कित्याक सांगलेना ? हांव चिरून वडयन 

दोगांकूय . खावन वडयन जित्तीं . चाबडावन वडयन . हाडांचो 


७५ 


रक्तखेव 


पिठो करीन दोगांयल्या . हुमटून वडयन हे माड - घोटून वडयन 
हो दर्या . ( रागान रसरसता . व्हदळ मायेन लागी आयिल्लो 
कुश्टा आनी आतांचो कुश्टा तो होच ? असो दुबाव पडपा 
इतलो बदल , सुलो मारता . ) 


कुश्टा : जयश्री sss 

( जयश्री खोपीतसून धांवत येता . केस , न्हेसण अस्ताव्यस्त . 


काळोख . ) 


* 


रक्तदेव 


७६ 


आंक : दुसरो 
देखाव : दुसरो 


( थळ - तेंच . पयल्या देखाव्याअपरान्त सुमार देड 
वरानंतर . खोंपिंतसून रांदनीतलो धुंवर वयर सरता . रात . 
तारेवटेच्यान लालू हुयेल मारीत येता . खोपितसून कुश्टा 
आनी माडांतसून मिंगेल धावून येतात . जयश्री खोपिच्या 
दारार येवन झुबै रावलां . 


लालू : कुश्टमाम , कुश्टमाम बेगीन यो . धांवत यो . 


कुश्टा : कित्याक आड्डता ? 


मिंगेल : तार बुडलीय ? 


लालू : बुडोंव ? 


कुश्टा : सांवार येयला ? 


लालू : जेचेर सांवार येयला तेजेखातीर बुडोंव जाल्यार सांग . 


कुश्टा : सोणार पडलेबगर सारकै अलोवचो ना काय कितें ? 


लालू : माम , तो खंय ? 


कुश्टा : खंय ? मिंगेल , 


७७ 


रक्तखेव 


निगेल : देखलो ना . 


कुश्टा : जयश्री SS ( जयश्री दारावयले सट करून भितर वता . ) 


लालु : माम तो वचोन तारीर बसला . आपणांक पाय खय पलतडी . 


कुश्टा : मिंगेल कितें करचें ? तेका वचूक दिवंचो ? 


लालू : माम , वचूनी तेका . आपल्या पायांन पीडा वयतली . 


कुश्टा : वचोनी . म्हाज्या नदरेमुखावयलो काडोन वचोनी . तेजें 

तोंडलेगीत पळोवपाची म्हाजी अित्सा ना . हुंवाळून वच 
म्हणजे हांगासल्लो . चल ऑप तेका बाटेक . 


लालू : ( खुश जावन ) वाटसुऱ्या मोरया ! 
जयश्रीः ( भितरसून बाण कशें येता ) नाका दा . तेका पलतडी वचोंक 

दिवं नाका . 


कुश्टा : लालू , तार सोड . 


जय श्री : दा , उपकार करून तेका पलतडी वचपाक दिवं नाका . अकदां 

गेल्यार तो परतो येवंचो ना . 


लालू : परत येवपाखातीर तेका थोडोच पायतां ! 


कूश्टा : ( निबरसाणेन ) लालू , तार सोड . 


जयत्री : नाका दा , म्हाजेखातीर . 


लालु : आनी तेका पलतडी पायता तेजेखातीर . 


मिंगेल : लालू , तुज्या मामाचे आयकय . 


रक्तखेब 


जयश्री : तितिव , अशें म्हाजे दुस्मान कित्याक जातात ? 


मिंगेल : आजून दुस्मानकायेचो वास ना ह्या काळजाक . 


लालू : दुस्मानकाये वी घाण - घुट्ठाण मारता ती तेका . तो थंय तारीर 

बसला तेका . 


कुश्टा : लालू , मुस्कटार पडचेआदीं तार सोड , 


लालू : सोडटां माम . अका धपक्यान आलतडच्यान पलतडी 

वाटसुऱ्याची गुटली हो S S र गया ! ( वता ) 


कुश्टा : मिंगेल , तूं घरा वचपाचो जालो न्हू ? 


मिंगेल : हय , माड काडून सोंपले म्हुजे . 


कुश्टा : तूं घरा वयताना जयश्रीक वांगडा व्हर . तेका वाटेर खारवड्यार 

सोड , तेजे अिश्टीणीन आयज राती आपयलां तेका . 


मिंगेल : हय म्हुजेलागी रकाद धाडलेलो . सांगपाक विसल्लो हांव बायेक . 


जयश्री : ( समजून ) तितिव , बोमान दूद पिना हांव ! 


कूश्टा : ( आपलेभितर ) बापायचे रगत पिता ! 


मिंगेल : चल म्हुजेवांगडा . 


जयश्री : चुलीत उजो पेटयला . 


कुश्टा : ( आपले भितर ) घराक पेटयला . 


सिंगेल : चल , वगत जालो . रात जाली . मागीर वाट दिसची ना . 


रक्तखेव 


जयश्री : ( सुस्कारून ) आतां तरी खंय दिसता ? 


कुश्टा : मिंगेल , 


भिंगेल : चल चेडवा , म्हाकाय बेगीना पावपाक जाय . नाजाल्यार घरा 

घरकान्न बोबो मात्तेली . चल , चल . 
( जयश्री मोन्यांनी मिंगेला फाटोफाट वता . मिगेल बोवाळान 
काती विसरता . 
कुश्टा ओकलोच . खोंपीतसून धुंवर भायर सरता . कुश्टा खोपीत 
वता . भायरसून लालू तार वल्हयताना गायता ते आयकूक 


येता : 


बसला पोय , बसला पोय ओ रे सय्य sss 
चल्लो पोय , चल्लो पोय ओ रे सय्य sss 
बुडटा पोय , बुडटा पोय ओ रे सय्य sss 
कुश्टा खोपीतसून धुंवरातल्यान घुस्मटून भायर येता . धांवत 
वचून तारीवटयां सुबो रावता आनी व्हडल्यान अलो 
मारता ) 


कुश्टा : लालू SS तार परती हाड . 

( कांय वेळान लालू धडपडत येता . आंगार अदक सुसळ्ळां . ) 


लालु : माम , अशें अकस्मात वारें कशे परतले ? तार बुडोवंक लाव 

पाची ती परती हाईक लायली ? 


कुश्टा : तो खय ? 


लालू : देवबाप्पासो बसला तारीत . समाधी लागलेलेभशेन . 


कुश्टा : हांये आपयला म्हण सांग . 


रक्तखेव 


८० 


लालू : माम , हांव रेस्पेद दितां म्हण तो दितलो ? तेका पायांतली 

व्हाण आनी दुसरो मनीस सारको . 


कुश्टा : सांगून पळय . 


लालू : म्हाका भिरांत दिसता . तो व्हांणानी पोले फोडीत म्हाजे . पुण 

माम , तेका पायल्यारूच बरें नासलें ? अकदांची पीडा वयतली 
आसली . 


कुश्टा : चल तूं . 


लालू : पुण माम , हांव आपोवचोना तेका . तेका हडकुवचेपयलींच 

म्हाजी चेड्डी ओली जातली . ( वता ) 
( तो येता . आदलोच भेस . खांदाक बोटवो ) 


तो 


: तार म्हाजेखातीर परत आयली ? 


कुश्टा : तुजेखातीर सुखूय परत येयले दुखूय परत येयलें . तार कित्याक 


येवंची ना ? 


तो 


: नाटकी भास म्हाका मानवना . 


कूश्टा : नाटकां करप मानवता ? 


तो 


: स्पश्ट विचार . 


कुश्टा : तुजे नदरेन हांयें कितें विचारपाचेंबी आसा ? 


तो 


: म्हाका खबर ना . 


कुश्टा : जायत्यो गजाली खबर ना . 


तो 


: आयकुपाची अित्सा ना . 


८१ 


रक्तखेब 


कुश्टा : कित्याक ? 


तो 


: बरेभाशेन आयकन आसलों . पुण आज म्हाका वचपाक जाय 
आसले . 


कूश्टा : अशें अकस्मात ? कित्याक ? 


तो 


: अशें अकस्मात वचन दिसले देखून . 


कुश्टा : सांगून गेलो ना . 
तो : कित्याक सांगून वचचें ? 


कुश्टा : जीव सुरता कोणाचोय . 


तो 


: म्हाका तेच घडिल्लें नाका . ओकदां मायेच्यापासांत घुस्पल्यार 
ताजे खरेफटीपण तिजून पळोवपाचे भानूय ताका उरना . हांव 
म्हजेवाटेक ऑपिल्लो आसा तेच बरें आसा . म्हजेवाटेन आड 
येव नाकात . 


कुश्टा : म्हाजे धुवेची वाट लावन ? 

: वाट लावन घेवपी ते चली न्हय ? 


कुश्टा : वाट लावपी आसल्यार तेजो कसलो गुन्यांव ? 


तो 


: तूं म्हाका गुन्यावकारी लेखता ते सारके न्हय . सैमाच्या नेमान 
दोन जीव अकठांय आयले , 


कुश्टा : कोणाचे परवानगेन ? 


तो 


: जुवानपणान परवानगी लागना . अंतस्कर्णाचो प्रतिसाद लागता . 


रक्तखेव 


८२ 


त्या खिणांक तो आमकां लाबलो . फुडें तातूंत घुस्पून सुरूंक 
नाका म्हण हांव पावल अखलतां . 


कुश्टा : चोरासारकें . 


तो 


: म्हाका चोर म्हणपाक तुका कसलोच आदार ना . तुजे धुवेचे 
मन हांवें चोरूंक ना . ताणें तें म्हाका ओपलां जायत . पुण हांव 
ते आपणांवक शकना . ताजो फुडार चिंतून आपणांवक शकना . 
खिणभर हर्विय ताका काळीज पिल्लं . दोन काळजांची भेट ती . 
बापूय म्हण तुज्या काळजाक भोगिल्ल्या दुःखाची म्हाका कल्पना 
आसा . अका वाटसुऱ्याखातीर तुका इतले अतळताप सोंसचे 
पडले तेखातीर दिलगीर आसां ! तुवे केले सरबरसायेखातीर 
धन्यवाद ! 


कुश्टा : कितलो सहजतायेन उपकारांतलो मेकळो जाता ! 


तो 


: मागीर किते ? तुज्या अपकाराच्या वज्याखाला चिड्डून वंचू ? 


कुश्टा : नाका . तुज्या उपकाराच्या वज्याखाला हांव चिड्डलां तितले पुरो . 

आयुश्यभर माथ्याबोडावयल्यान पुरो . 


तो 


: हांवें कोणाचेर उपकार करूं ना . 


कुश्टा : केल्या . अका बापायगेर जल्मांक येवन तेजेर केल्या . 


तो 


: बापूय म्हणता तो प्राणी म्हाका खबर ना . 


कुश्टा : जाणा जावन घेतलो ? 


तो 


: गरज ना . 


कुश्टा : बापायक वळख करून घेवपाची आसल्यार ? 


८३ 


रक्तवेव 


तो 


: बापायची अित्सा . 


कुश्टा : मागीर वळख करून दिवचीच पडली . तुजेमुखार उबो आसा 


तो तुजो बापूय . 


तो 


: अितले पिरायेर तू असली फकाणां करता ते पळोवन तुजी 
तोखणाय दिसता . 


कुश्टा : परमेश्वरान आडायल्यांत ही म्हजी फकाणं . 


तो 


वीच ताच्या नांवान हुयेल मारूं नाका 


कुश्टा : मागीर आनीक कितें करूं ? 


तो 


: तूं फोट मारचो ना हाजी म्हाका खात्री आसा . 


कुश्टा : जांव नशीब ! बापायविशी तितले तरी समजिकायेचें अलयलो . 


तो 


: तूं कितें सांगूक सोदता ? 


कुश्टा : खंयच्या तोंडान आनी कोणां अतरांनी सांगू ? तूं सत मानीत 

म्हण म्हाका भरवंसो ना . अठरा वसी सांडायलेलो तो तूंच 
म्हाजो पूत - परकास . 


तो 


: अका वाटेवयल्या वाटसुऱ्याक अकस्मात मायेच्या अमाळ्यान 
वयर सकल करपाफाटली भावना आनी उमेद आज समजली . 
म्हाका क्षमा कर . तुज्या मायेच्या उमाळ्याक हांवे लटकेपण 
म्हळ्ळे . हो दीस तुजे जिणेत खूब भाग्याचो न्हय ? तूं म्हजो 
बापूय तर-- इतलो तेंप बापायविण बाबडो पोर म्हण जगलों 
हांव . तसो भुरगेपणांत ताजो बारावो पासून जेविल्लो . पुण जांव , 
बापायच्या नशिबान बापूय जिवो आसा . म्हजे पुरतो तुजो 
पुनर्जल्मूच म्हणूक जाय . अभिनंदन ! त्रिवार अभिनंदन ! 


रक्तखेव 


८४ 


कुश्टा : हांव बापूय म्हण गुन्यांवकारी दिसना तुकां ? 


तो 


: पयली गजाय म्हळ्यार आमचे बापाय - पुताचे नातें म्हाका 
मान्य ना . 


कूश्टा : कितें ? 


तो 


: नात्याची असली कल्पनाच म्हाका पटना . समज हा जसो 
तुका वळखुनासलो तसो तुर्वेय म्हाका वळवुनासलो जाल्यार 
आमच्या नात्याक खंय कसलो अर्थ उरतलो आसलो ? 


कुश्टा : पुण रगताक रगत वळखलेबगर कशे रावट ? 


तो 


: कसल्या म्हालवजार रगताच्यो बडायो मारता ? अमकेच 
आवयचो पूत म्हण म्हज्यान हड्डयार हात मारून अवश्य सांगू 
येत पुण अमक्याच बापायचो पूत म्हण खंयच्या आदारार 
सांगतलों ? 


कुश्टा : अेक अपत्य जावन आवयविशीं अशें झुलयता 


? 


तो 


: कितलोय निबर आसल्यार अक्ते सत्य मानपाकूच जाय . म्हजी 
आवय नाचरी आसली हाजी गवाय तुवेंच दिल्या . मागीर हांव 
तुज्याच रगताचो पृत कित्यावयल्यान ? 


कुश्टा : तूं जल्माकच येयना जाल्यार कितलें बरें जातले आसलें ? 


तो 


: तुजेसारको कल्पनांचेर हांव जियेना . दोळ्यांमुखावयल्या सत्यां 
चेर जगतां . 


कुश्टा : मागीर हांव तुजो बापूय , जयश्री तुजी भयण हे सत्य कित्याक 

न्हयकारता ? 


८५ 


रक्तखेव 


तो 


: हांवें सत्य न्हयकारूना . दुबाव परगटायला . त्या सत्याफाटली 
नात्याची कल्पना न्हयकारल्या . ताका अितली भिवपाची 
कसलीच गरज ना . 


कुश्टा : भिवपाची गरज ना ? जयश्री तुजी भयण लागता तरी आसताना 

तुमी दोगांय अकठांय येयली . 


तो 


: खबर नासून आयली . खबर आसल्याख्य येतली आसली . 


कुश्टा : तुजेर खेव येयला म्हण म्हाजे धुवेचेर येवंना . 


तो 


: खरे तुजे . तुजी धूव आपणाल्यो भेद - मर्यादा सांबाळून 
वागतली आसली . पुण म्हज्यांत कांयच फरक पडचो नासलो . 


कुश्टा : कितें ? खबर आसून तूं भयणीकडेन बायलेचे संबंध दवरतलो 

आसलो ? 


तो 


: दवरतलो आस हो प्रस्नूच येना . आमचो तसो संबंध 
आयलो ते बद्दल म्हाका कुस्कूट वायट दिसना . 


कुश्टा : म्हाज्या मुखार उबो आसा तो मनीस काय मनशाचे जातीक 

जल्मांक येयलेले दोन पायांचे जनावर ? 


तो 


बापायचे वांशीक गुण पुतांत येवं येतात . 


कुश्टा : म्हाज्या काळजाक कसलो हुलप पेटला आनी तुका सादी 

खतूय दिसू नये ? ( मिंगेल येता ) पळय मिंगेल . केल्ल्या 
कर्माची हेका कुस्कूट खंत ना . 


मेगेल : देवालागी भोगसुणी माग . अजू मारग दाखय म्हण . पराथीय 

देवाक . 


रक्तखेव 


८६ 


तो 


: म्हजो मारग अजूच आसा . म्हाका खंतीचे कारणूच ना . ज्या 
बापायन म्हाका पूत मानलो ताका जांवची खत . जे भयणीन 
म्हाका भाव मानलो तिका भोगची खंत . हावें कोणाक बापूय , 
भयण मानलींच ना . हांव खतीचो धनी कित्याक जांव ? जयश्रीक 
हावें भयणीच्या नात्यान केन्ना पळयच ना . ती म्हजी भयण 
आसा हे आदी कळ्यार लेगीत म्हाका ताजेकडेन भयणीच 
नाते जोडूंक जमचें नासले . कारण म्हाका भयणीच्या मोगाची 
संवयूच ना . केन्ना हावें तो मोग देखलोच ना . लहानपणापासून 
तसो संग आशिल्लो जाल्यार तशें घडू येताले . आतां अशें 
अकस्मात भयणीचे नाते पाखयल म्हण ते कशें तिगत ? 


मिंगेल : भावा - भयणीचे नाते तिगपा नासले आनी घोवा - बायलेचे 

तिगत आसलें ? 


तो 


तिगतले आसले . खरें रगताचे नातें तें तें . सैमाच्या नेमाप्रमाण 
हेच पिरायेर तयार जावपाचे . 


नेम 


मिंगेल : कसले नात्या - पात्याचे नेम मानीना खंय ! सैमाचे 

मानताय ? 


तो 


: मानचेय पडटा . ताजेर हांव कशे जैत मेळयतलों ? 


कुश्टा : आतां म्हजेखातीर कितें करशी ? 


तो 


: कोणाखातीर कितें करपाची संबंध ना म्हाका . 


भिंगेल : दुसऱ्यांक पिडपाची आसाय ती थोडी ! 


तो 


: पिडून घेतल्यांक हांव कितें करूं ? 


कुश्टा : निदाक भीक म्हण तरी घालशी ? 


८७ 


रक्तखे । 


तो 


: ना . 


मिंगेल : अित निबर काळीज रचणाऱ्यान तुकां कशे दिले ? 


तो 


: कवळी पाय कापपी रेंदराच्या काळजापरस तें निबर न्हय . 
( कुश्टाक ) कसली भीक ते तरी कळू दी . 


कुश्टा : ही खबर कोणांक म्हणूं नाका . 


तो 


हांव जगार पेरगांव घालीत हेडचो ना पुण तोंडार आयल्यार 
लिपोवन धरूंक जावचेना . 


कुश्टा : लोक शेण घालतले तोंडांत . 


तो 


: घालून घेवपी आसात ते घेतले . हांव लोकांची पर्वा कित्याक 
करूं ? 


मिंगेल : निदान आमचेम्वातीर , 


तो 


: तुमी लोकांनूच आयले न्हय ? 


मिंगेल : जयश्रीक चार चौगांत भोंवताना तोंड अरचे ना . 


तो 


: म्हजो नाइलाज आसा . हांव तोंड धांपतलों म्हण अतर दिना . 


मिंगेल : ( रागान ) दिवंचं पडटले . 


तो 


: धपकावणी ? 


भिंगेल : हय . अितलो वगत सोंसलें तें नशीब समज , 


तो 


: म्हज्या नशीबाकडेन खेळ मांडू नाका . 


रक्तखेव 

मिंगेल : खेळ मांडटाय तुजे गोमटेकडे , व्हदळ बोवाळान काती विसरून 

गेल्लों हांव . हे कातयेन तुजो शेवट करपाक देवानूच म्हाका 
विसर बातलेलो जायत . तुज्या रगताक तानेवनूच ती रावल्या 
जायत . ( काती अबारता ) आयकलें तें खूब जालें . देमायज 
जाले ! हे वाटेन तूं केन्ना येयलोच ना अशें समजतांव . कुटा , 
तुजो पूत जाता घडकेक मेलो म्हण समज . 


कुश्टा : मनाची तशी समज पटलेली जाल्यार कितलें बरें जातें ! 


तो 


P : मिंगेलबाब , ही काती तूं म्हजे मुखार नाचयता तिची चड गरज 

आसा ती ह्या म्हजो बापूय म्हणणाऱ्याक . हाचे गोमटेक काती 
लायल्यार अक पोरणे कल्पनेतलो केनातरी सोंपपाचोच प्राणी 

ना जातलो . म्हजे गोमटेक काती लायल्यार हांव अवश्य मरन 
कगा पुण म्हजो विचार आनी समाजाकडेन पळोवपाची म्हजी नीत 
निगंगा तशीच जिती झुरतली . . 


मिंगेल : नीत ! ही अनित काबार करपाक जाय म्हाका . 

( मिंगेल काती घेवन ' तो ' च्या आंगार झुडोन वता . कुश्टा मदें 
पडटा . ) 


कुश्टा : ( ओका वेगळ्या नित्शेवान ) नाका मिंगेल , म्हाजो पूत न्हू तो ? 

तूं हात लांव नाका तेका . हांव हांगा आसताना तूं हात लांव 


नाका तेका . 


( काळोख ) नि 


* 


मना 


IMSHEE 
( PARISHADIP ) 

रक्तखेव 


ranti ARSINESS : जमग 


POFIT 


पानामा , 

आंक : दुसरो 

मात्र 
देखाव : तिसरो 

नाक नाना 
( त्याच दिसाची मयान रात . तकली ते पांयमेरेन शाल 

कांबरून खोपी भायर तो न्हिदला . किडिंचो किरकिर , घुघमाचे 
M णा रडप , मदेंच सवण्यांचे फडफडप . वातावरण भिरांकूल अशें . 

खोपिंतसून कुश्टा अका हातान वली आनी दुसऱ्या हातान 
E पेटिल्लो लापयांव घेवन भायर सरता . ' तो ' च्या म्हन्यांत पावतकूच 

खिणभर अनमनता . मागीर मनाचो धीर करून लापयांवाची 
वात व्हड करता आनी ताका झुठयता . ) 

जगन 
कुश्टा : अ , अठ मागमती ) 


तो 


: ( अठना 


कुश्टा : अठ , ( सर्र करून तोंडावयली शाल ओडटा ) 


तो 


: 


अकस्मात जागो जावन ) कोण ? 


कुश्टा : कुश्टा , कुश्टा तारयो . 


तो 


: म्हाका कित्याक झुठयता ? 


कुश्टा : तुज्याच कामाखातीर , 


तो 


: 


( वातावरणाची सुलूस घेवन ) म्हजें काम ? असले मद्याने - राती ? 


रक्तखेव 


९ ० 


कुश्टा : त्या कामांक आनीक दुसरो वगत कित्याक जाय ? 


तो 


: तूं सपनांतबी ना मूं ? 


कुश्टा : सपनांतूच हे सगळे करपाक मेळलेलें जाल्यार कितलें बरें जातले 
जिमग आसलें ! 
तो : कितें करूंक सोदता ? 


कुश्टा : तुजी अित्सा पुराय करूंक सोदतां . 


तो 


: म्हजी अित्सा ? 


कुश्टा : हय . ते बगर म्हाका आयज न्हीद पडची ना . तुये सांगलेले न्हू ? 


तो 


: कितें ? 


कुश्टा : आपणांक सगळो दर्या पळोवपाक जाय म्हण . पळोवपाक जाय 

म्हण ते परमेश्वराचे स्पूर्तदिणे रूप ! चल , हांव दाखयतां तुकां . 
दर्या ! दर्याची ल्हागं ! ईश्वराचे रूप ! 


तो 


: ( दुबावान ) असले भिरांकुल मद्याने राती ? 

is firsa 
कुश्टा : हय . मद्यानेराती दर्याचे अदीक काळीज लासचे तशे कशे 

लसता ते दाखयता तुकां . काळजांत सुरी रोमची तसो मद्यानेराती 
काळोख कसो रोमता काळजांत ते दाखयतां तुकां . देगेवयले 
माड कशी थरथरायता पडबिंबा सांडायतात दर्यात ते दाखयतां 
तुकां . धादोसतलो तूं . त्या देखाव्यांत अकरूप जातलो . 
मागीर दर्या आनी तूं वेगळो अरचे ना . तूं- तूं दर्याचोच भाग 
जातलो , दर्यायेदो ! मा 


तो : ( पिशें लागलां ! ) 

( न्हिदूक सोदता , कुश्टा आडायता ) . 


९ १ 


रक्तखेव 


तो 


कुश्टा : असली भांगरा - संद वगडांव नाका . आयची मद्यानरात फाल्यां 
येवचीना . 

FFER pe 
: नाका येव . म्हाका न्हीद येता . 

ना 
कुश्टा : हांगां न्हिदूं नाका . तूं आकांत कर्ताबी ! मळबाक भिडपी तुजें 
माथे ! तें हांगां कित्याक विसयता ? 

काही 


तो 


: म्हजे मर्जिचो प्रश्न . तुंबूय न्हीद वचून . : 


कुश्टा : कसो न्हीदूं ! हांयें आयकल्या दर्याचे भुले . आजून कानार 

सादतात . 
जमानामा 
: तूं विसावला ! 


तो 


कुश्टा : पिसावलां जायत . पुण तुजे खातीर , तुकां दार भोवडायले 
शामा बगर म्हाजें पिशें निवळचे ना . अठ वाटसुऱ्या , म्हाका म्हाजी 

वाट मेकळी करून दी . म्हाका या पिशांतरांतल्यान मुक्ती दी . 


तो 


तूं कितें करूंक सोदता तेंच म्हाका होलमना . 

ES FS 
कुश्टा : तशें म्हाकाय होलमूंना . पुण म्हाका भितल्लयान कोण तरी फोरि 

करता हैं करूंक . कोण तरी बळजबां रिगयता म्हाज्या मेंदवांत . 
to तशें करीना जाल्यार फार जातलो म्हाजे तकलेचो . 


तो : त्या खिणाची हांव वाट पळयतां . 

जा ( हिदूंक वता , कुश्टा आडायता . ) 


PEF 


कुस्टा : ना . हांव तुकां हांगा न्हिदपाक दिवचोना . पाळण्यांत झोंपय 

घालचे तशे हांव तुकां दर्यार झोपय दितां . मागीर खुशाल न्हीद . 


तो 


हो कसलो अमाळो ? दुदाळ , काय विखाळ ? 


रक्तखेव 


९ २ 


कुश्टा : काळीज चिरून पळयतलो ? पळय , दिसता जाल्यार भितर वीख , 

विखयाळी बियां . म्हाज्या वांगडा येता 


तो : ना . 


Enीन 
कुश्टा : ना म्हण नाका . काल म्हाजे सांगणेन रावलो . 


तो 


Pान 


: म्हाका गवन दिसलें म्हण रावलो . आतां म्हाका येन दिसना 
म्हण येना . येदे मद्यानेर दर्यार भोवपाक म्हाका आजून 


पिशें लागूना . 


कुश्टा : म्हाका लागलां . 


तो : मागीर जीव दी दाँत . 


कुश्टा : तुकां हांगां सांडून ? 


तो 


: तूं कोणाच्या जिवार झुठला ? 


कुश्टा : तुज्या . 


तो 


: कित्या खातीर १ 


कुश्टा : ना सांगचो , म्हाजे बांगडा यो . 

: म्हजे निर्णय होवूच घेतां . 


तो 


कुश्टा : म्हाजेय निर्णय हांबूच घेतां . तुयें म्हाजे वांगडा येवप हो म्हाजो 


निर्णय . तुजो न्हू . 


at 


: हांव बांदलेलों ना . 


कुश्टा : म्हाज्या निर्णयाक हांव बांदलेलों आसां . तुका म्हाजे वांगडा 

येवचे पडटले . 

रक्तखेव 


क 


तो आनी येना जाल्यार , कि MET 
कुश्टा : तुका म्हाजे वांगडा येवचे पडटले अितलेच हांव जाणां . 


तो : [ अकस्मात झुठून खन्यांनिच . तुजेवांगडा आयले बगर म्हाका 

दुसरो अपाय ना . ते दर्याचे भुले आतां म्हज्याय कानांर सादपाक 

लागले . [ वली सुबारून मुद्दम कुश्टाच्या हातांत रिगयता . आनी 
Tी 

लापयांव आपणाल्या हातांत धरता . आतां कळाव नाका . 
हना [ कुश्टा अनमनता ] म्हज्यान आतां सौंसूक जायना . अक 

खिणभर लेगीत थारूंक जायना . म्हजे प्राण गळ्यांकडेन 
आयले . चल , चल तारया , सोड तुजी तार दर्यात . 
[ तो कुश्टाक हाताक धरून भरभरीत ओडीत व्हरता . भिरांकुल 
वातावरण . कांय वेळान भायरसून जयश्री धांवत येता . हांगां - थय 
पळयता . कांचवेता . थय पडिल्ली शाल सुबारून गच्च हड्ड्या 
कडेन धरता . तारीवटेन तोंड करून भुलो मारता . ] 

नाप 
जयश्री : दा sss [ आवाजाचे पविण 
[ खोपीतसून लालू धनरपणान येता . ] 

TPB 750 


लालू : भियेव नाकां . हांव आसां 


DD S 


जयश्री : तूं न्हिदूंक नासलो ? जगाचा नि 


लालू : कोणांक न्हीद पडटा . हांव खोपीत , तू खारवड्यार , To 
जियश्री : पाचकळपणां मागीर . दा खय गेला ? आनी 

नि 
लालू : आनी ? आनी कितें ? तुकां कोण जाय ? दा जाय काय तो जाय ? 

कजना ना 
जयश्री : ( तिडावन ) तूं जाय . 
मा निमम गालोमा जाने 
मन 
लालू : खऱ्यांनिच ? 

Sap 


रक्तखेव 


जयश्री : नाकशिंबरो 


लालू : सरळ सांग , लगीन जायना म्हणोन . गाळी कित्याक संवता ? 


जयश्री : मागीर कितें फुलां घालं ? 


लालू : भाच्याकडेन अशें झुलयतात दिसता ! 


जयश्री : हुवाळो तूं . 


T 


लालू : आतां म्हजे कशे जावप ? तुजे बगर कोण लगीन जातलो म्हाजे 

वांगडा ? को S ण चेडूं दिवचोना म्हाका . मामाले हक्काचे चेडूं 
आसताना लोकांले चेडू सोदता म्हण सगलो खारवाडो 
चाळयतलो म्हाका . 


जयश्री : लोक बेकार पडल्यात . तुजे सारको काम - धंदो ना तेंकां . 


लालू : म्हाका काम - धंदो ना १ दिसरात तारीर पडोन आसतां . 
का फावल्ल्या वेळान तुकां जांगुल्ल्यो धरीना ? 


जयश्री : फाल्यांच्यान जांगुल्ल्यो - बिंगुल्ल्यो कायक धरप ना . म्हाका 

निखालस आवडना . हांव आतां भुरंगें ना . 


लालू : तुजेविशीं तो वाटसुरोय अशेंच म्हण . 


जयश्री : ( अमळशिकेन ) कितॆ म्हण ? 


लालू : जांगुल्ले वांगडा खेळपाची तुजी पिराय सोंपली . तूं आतां 

जाणटें जालां . 


जयश्री : आनी ? आनीक कितें म्हण ? 
TES 
लालू : पळय , त्या वाटसुयाच्यो खबरो कान दिवन आयकता आनी 


९ ५ 


रक्तखेव 


म्हाज्या अलोवण्यार कानांर केस काडटा , पुण हांव जिवो 
आसांसर तुकां त्या वाटसुऱ्यालागीं लगीन जावपाक दिवचों ना . 


जयश्री : लालू ! 

माग 
लालू : खऱ्यांनिच दिवचोना . या दोंय दोळयांच्यान दिवचोना . हांव 

सगळो खारवाडो जागयतलों . 


जयश्री : आतां असो मद्यानेर कोंबलोसो आड्डू नाका . खऱ्यांनिच लोक 
जिलाताजमत . नाना : 


सालू : लोक जमत ! जमूनी . म्हाका लज न्हू . भाच्याक फटयता म्हण 

लोक शेण घालतले मामाच्या तोंडांत , आनी तुज्याय बी . 


जयश्री : अशें ! 


लालू : कालचो वाटसुरो रोकडोच सोयरो जालो . सामको घरचो . कितें 

तेच्यो अबुरबायो ! जेवणांक आगरो कितें ! तारीर चडलेलो परत 

हाडप कितें ! सगळे अिपरीत ! आनी म्हाका सदच्या मनशाक 
1. भोंकार खोट . सुण्यापाश्ट वागणूक . जानना fire 

HEREFER जाने 
जयश्री : मागीर सुण्यान आपणाले सपण वळखू नाकां ? वगीच सुण्यांक 

व्हरून देवा - कुडीत पुजलो म्हण जाता ? देव तो देव , सुणों तो 
सुणों . 


लालू : लाय त्या देवाक गर्भकुडीत . लामणदिवे पेटय . आरत्यो गाय . 
पुजा कर आनी व्हरून दाँत बुडय , 

. 


जयश्री : दर्यात बुडपाक तो कितें फातराचो देव ? कोणा दुस्मानान 

बुडयल्यार लेगीत तो पेंवन तडीक येत . तितली शक्त आसा 
हा तेज्यान . तुजे सारकें तें बाबत - कूळ न्हू . 


रक्तखेव 


लालू : येन्नादर लागलें तेज्यो व्हडविको गावपाक , लजभिड धरी नासताना . 


जयश्री : लालग्या , तुज्या तोंडाक लाय चुटी ! 


लालू : म्हज्या तोंडाक कित्याक ? लाय वाटसुन्याच्या घराक चुड्टी . 

गजाननाला 
जयश्री : पिश्या , वाटसुऱ्याक घरूच ना . 


लालू : कशें आसतले १ वाटे वयल्या सुण्यांक घर आसता ? 
जयश्री : तुज्या कळपा भायले आसा सगळे . वाटेवयल्या सुण्यांक घर 

नासता पुण तेच्या पावला खाला केनाच सोपना तसली वाट 
म 

आसता . Firsible ( TDPRS SPIP TOP 
लालू : ( कपलार हात मारून ) सोपना तसली वाट ? असली कसली 
माग अजापांची ? ही 55 वाट . ही सोंपना हांगां न्हयेधडेर ? म्हाजी 
मात साप्प वाट लायली तुयें . कालच्यान पेज गोड लागना म्हाका . 

Fiss iPOE IFESTीमाना 
जयश्री : कशी लागतली ? पेज्जेन गॉड कोण घालता ? 


लालू : तुजीं अतरां म्हणजे कोडूअिख्ख कवंडळां . 
गि जिारी 
जयश्रीः देखून म्हणटां , तुजे वांगडा लगीन जावन तुजी गोड जीण 
कित्याक कोडूक करूं ? 

is न 
लालू : जा , त्या वाटसुऱ्या वांगडाच लगीन जा . तो पोसतलो तुकां . 

म्हाज्यान पोसूक जाता ? हांव बेस्टो तार चलोवपी . आलतडच्यान 
पलतडी . आनींक कितै कळटा म्हाका ? आनी जांगुल्ल्यो धरूंक 
कळटा . जाले . तितलेच . वाटसुरो पोसतलो तुकां ? तेजेलागी 

सगळे आसा . तेगेल्या खांदा वयल्या बोटव्यांत सगले ब्रम्हांड आसा 
SPIRFIRS 
जयश्री वासुऱ्याकडेन कांयक ना पुण वाटसुऱ्यांत सगळे आसा . 


९ ७ 


रक्तखेव 


लालू भरून रकता . चामड्याची पोती ती १ वाटसुन्यांत आसा 

मनिसभाययपणां 


जयश्री : आसूं . 

FORPIO माजी 
लालू : तरी आसताना तेका लागी करप . तो सोसूं नजो तसले अलयता 
तरी तेका वेंगो मारप . 

IEF 


जयश्री : ( रागान ) लालू ! 


लालू : तिड्टा कित्याक ? हांयें पळयलां सगळे . चोरून पळयलां . दोळे 
Splio फोडून पळयला . परत तुज्या गोपांत वचपाक वाटसुरो पावों नाका . 

( जयश्रा थापट सुवारता ) आतां दर्यार गेल्लेकडेन बुडोंन मरों . 
( जयश्री हात फाटी घेता ) 


जयश्री : ( कांचवेन ) दर्यार केन्ना गेला ? अकलोच ? दा गेला वांगडा ? 


लालू : कुश्टमामान न्हिदलेलो थेयचो बळयां झुठोन हेला , 


जयश्री : कित्याक ? 


लालू : तेणें दर्या दाखय म्हणलेले न्हू ? अितलो मोग केन्ना कोणे 


देखलो ना . 


जयश्री : असले मद्यानेर दार ? 
ROTEIP IRRE 
लालू : मोग भरोन रकता न्हू ? वेळा - काळाचे भान कशे झुरत ? 

नाटक 
जयश्री : तूं कित्याक गेलो ना वांगडा ? 
लालू : कित्याक ? तो कोण दर्यार भोंवपी देव १ आनी कुश्टमाम तापय 
काडचो नासलो ? हांयें सगळं चोरयां पळयलें , 

: 


रक्तखेव 


९ ८ 


जयश्रीः ( अस्वस्थ ) ते खयूय दिसता जाल्यार पळयशीत ? ) 

se 
FM 
लालू : आनी दिसना . म्हाका गरज पडल्या . 

माणमाला 
जयश्री : मागीर नदरे मुखावयलो हुंवाळ तरी . 

HTTE 
लालू : रावपाक कोण हारेला ? ( तोंड वांकडे करीत वता . जयश्रीचेर 

आकांत . भिरांकूल आवाज कानार पडटात . जयश्री भुलो मारता ) 


जयश्री : दा S5 ( आवाजाचे पर्तावण . ) 

( न्हयेधडेरसून कुश्टा येता . हातांत लापयांव . सगळो भिजला . 
जयश्री कांचवेता . ) 

15ri ) : ripa 
जयश्री : दा ! कितें जालें ? 

PRES 
कुश्टा : तूं खारवाड्यार सावन अकलेच येयले ? चल न्हीद वचोन . 


जयश्री : सांग दा . 

माग 
कुश्टा : [ दपकावन ] जयश्री . गज EPE . नाना 
जयश्री : दा कित घडलां ? तो खंय ? 

जज 


कुस्टा : ती चवकशी तुकां कित्याक ? 

जिन मामाला 
जयश्री : ( रडटा ) 

TIME 
कुश्टा : पळोवपाक जाय आसलें तेका परमेश्वराचे स्पूतदिणे रूप ! हांयें 
मान दाखयले तेका . दार भोवडायलो तेका . तो धादोसलो . तेजे 
हमखोशयेक दर्या अणो पडलो . दर्याची खर सोदूंक तेणें दर्यात अडकी 

माल्ली . समकी भोवऱ्यांत . आपखोशयेन तो तळाक गेलो . तेजो 
प्रवास आजून चालू अल्ला आसतलो . 


९९ 


रक्तखेव 


जयश्री : ( बळयां कुश्टाचो हात आपणाले ताळयेर दवरून ) दा , धुवेचो 
सोपूत घेवन सांग , खरे किर्ते घडलां ? 

P. THIS 
कुश्टा : हे घडलां तें खरेंच . तेणें आपणांक आपखोशयेन दर्याक ओपलो . 

हाय तेका आडायलोना . कसो अडायतलों दर्याच्या बळग्या 
येटो मनीस तो ! 

गाजणार 
जयश्री : अशें केनाच जांवचेना . तूं म्हाका फटयता . बार 
कुश्टा : मागीर कान फोडून आयक . त्या वाटसुयक न्हयेत सामको 

जवान भोव - यांत बुडोवन आयला . 
जयश्री : ( किळांचून ) दा ! 

ला fier 
कुश्टा : किळांचू नाका अशें . सगळो खारवाडो जमत . 
जयश्री : असले धाडस तुकां जालेंच करौं ? आनी तोंड घेवन सांगता ? 


कुश्टा : धाडस कशें जालें तें सांगूक जांवचेना . पुण तोंड घेवन सांगतां 
ते तुजेखातीर , धुवेखातीर . 

FFPP ) 
जयश्री : म्हाजेखातीर ! हे कर्म करून कितै मेळयलें १ 
कुश्टा : काळजांतसून सांगतां , हांये म्हाजी धूव मेळयली . 
जयश्री ही खबर आयकनाफुडें म्हाज्या काळजांतसून बापूय सांडयलो हांयें , 


कुश्टा : अशें अलोव नाका धुवे . 
mpa Pामान 
जयश्री : धूव म्हणू नाका . तेका बुडयला थंयच म्हाका बुडयलें म्हण 

हा समज . भिजोन येयला असो . धुवेचो अिलो करून दर्यार न्हावन 
येयला अशें समज.गदिमा 


Posts 


कुश्टा : म्हज्या काळजांत कितें चलता तें तुकां करों सांगू ? 


रक्तखेव 

जयश्रीः काळीज ! ते सुवातेर विखाची खण आसा . तेका बुडोवन खंयच्या 

जल्माचे वैर सादले तुंयें ? ( हुंडकेता . ) 


कुश्टा : अशें कितें पळयलें तुंयें तेज्यांत ? 


जयश्री : कितें पळयलें ! 


कुश्टा : हय , किर्ते पळयलें ? 


जयश्री : सर्वस्व ! 


कुश्टा : तेचखातीर म्हाका हे दिव्य करचें पडले . 


जयश्री : धुवेच्या फुडारार पाय दिलो तुंयें . चडटी वाल तोडची न्हू म्हण 

तूंच शिकोवपी म्हाका . 


कुश्टा : काळजाचो कळसो करून जो रोंपली शिंपता तेकाच ते कळटा . 

रुखाचे वाडीक बादा हाडपी वाली , हातांत कोयती घेवन , मन 
मारून बेणच्यो पडटा . 


जयश्री : तेज्या पावलान म्हाजे पडंग जिणेचो सर्ग जाल्लो . 


कुश्टा : आमचे जिणेंत तेजें येवप , हो परमेश्वरान आमचे सत्वपरीक्षेची 

खेळ मांडलेलो . तूं पुराय फसतले आसतले . हांव सांवल्लों , 
पुण तेखातीर तेजो बळी दिवचो पडलो . पोरा , तुकां तो मोगी 
म्हण लागी आसलो . म्हाका तो रगतान लागी आसलो . 


जयश्री : किते ? 


कुश्टा : ओका पिलाचे रगत काडून दुसऱ्या पिलाक जगोवपी बापायचे 

संवंग म्हाका करचें पडले . खयच्या तोंडान सांगू ? ही धर्तरी 
धारेत म्हण भंय . हे मळब तुटत म्हण भिरांत . ही अतरां 


१०१ 


रक्तखेव 


तोंडातल्यान भायर सुटचे आदींच सैमांक येत . तुयें मानलेलो 
सर्वस्व , म्हाजो रगताचो पूत आसलो , तुजो रगताचो भाव आसलो . 

जयश्रीक धुंवळ येता . कोसळटाना कुश्टा सांवरता . ) 
साबुद्दीर यो . धुवे , साबुद्दीर यो . 


जयश्री : ( भानार येत ) दा , तो म्हाजो भाव ? शाळेतली मुरगी म्हाका 

केन्नाय चाळयताली , म्हाजी आवय म्हाज्या भावाक घेवन खंय 
गेल्या म्हण , खरे काय फट म्हणपाचे हाय तुका कितले फावट 
विचाल्ले . पुण तुयें केनाच सारकी जाप दिली ना . मिगेल 
तितिवानूय केन्ना सांगले ना . म्हाका भाव नाशिल्लीच अशें 
समजून जगले हांव . आनी आयज - कितल्या वसांनी ! 


कुश्टा : अठरा वसीनी . 


जयश्री : अठरा वसौनी म्हाका नाशिल्लो भाव जालो . कितलें हांव 

भाग्यवान ! अितलो सुंदर , देखणो म्हाजो भाव ! व्हडलो 
भाव . मन भुलायणे अलोवपी . मन मारता तसो वागपी . अग्र 
पाचो आनी अजापाचो ! दा , म्हाज्या भाग्याक दिश्ट लागत 
कोणाय दुस्मानाची . 

जिन 
कुश्टा : लागली धुवे , देखून अशे घडोंक पावलें . 


जयश्री : अशें घडोंक पावले ? ( सारके भानार येत ) दा , म्हाजो सोपूत 

आसा तुका . 


कुश्टा : धुवे ! 


जयश्री : दा , तेका म्हाजो भाव म्हणू नाका . ओके भयणीक भावाची 

वळख घडचे आदींच जिवाक दुसऱ्या मोगी जिवाची 
वळख पटली . कालचे पयलेच वळखिंत हांव तेजी भयण नासले 
आनी आतां खबर आसुनूय ना . 


१०२ 


रक्तखेव 


कुश्टा : तो तुजे जिणेत येयलोच ना अशें समज.ना. 
जयश्री : तशें समजू येताले जाल्यार कितलें बरें जातले आसलें ! 
कुश्टा : तरोंच कर म्हजे धुवे . 
जयश्री : कितें करूं दा ? तुंयें भावाक बुडयलो म्हण रडों काय घोवाक 

बुडयलो म्हण रडों ? काय हावूच बुडले म्हण हामेल मारूं ? 
कोण सांवरीत म्हाका ? 5 

म 


कुश्टा : हांव आसा धुवे . 
जयश्री : आतां सांवरपाचो प्रश्नूच येना . कितलो तोल गेलो . या दर्यान 

कितलींशींच पातकां लिपयल्यां जायत पुण तो लेगीत म्हाका पोटांत 

घेतसो दिसना . 
कुश्टा : अशें अलोव नाका धुवे . तुजे खातीर अितलें केलें . आनीक कितें 
करूं ? 

ग 
जयश्री : तेका बुडयला थंय म्हाकाय बुडय . म्हाका खात्री आसा , हांव 

तेजे सांगात पावले बगर तेजे कुडीतले प्राण सुटचे नात . 


कुश्टा : जाय जाल्यार तुजे सुवातेर हांव जीव दितां . 


जयश्रीः दा , खरें म्हटल्यार कितले रडपाचे हाये . म्हाज्या दुकांनी या 

दर्याक हुवार येयाल्यार अजाप जावपाचे न्हू . पुण दा , खय गेली 
मक ही दोळ्यांतली दुकां ? कोणे कोचून हेलीं ? दोळेच कोंचपाचे ती 
लिदुकांच कित्याक कोंचली ? ( शांत जावन ) दुकां पिलो तो . तो 
of म्हाजी दुकां पिलो . तेणें म्हाका सुखाच्यो राशी हाडल्यो . पुण 

सगळ्यो कंवच्यो जावन हातीक लागल्यो . खोल काळजाक 
रोमल्यो . ( पिशांतुर अवस्थेत ) दा , हांव कित्याक रडों ? अठरा 
वनी भाव गावला आनी हांव पिश्याभशेन रडों ? अितली 
खोस खय वांटू हांव ? हो दर्या लेगीत अणों म्हजे खोशयेक . 
हे माड लेगीत गिड्डे . दा , म्हाका आयज गायन दिसता , 

नाचन दिसता . खंय गेलो तो मिंगेल तितिव ? तितिव , कांतार 
म्हण रे अक . साम खोशयेचें . म्हाज्या फुडाराचे ! ( ताका 
मिंगेलाच्या कांताराचो भास जाता . पयसुल्ल्यान अतरां कानार 
पडटात 

मोर तुगेलो येतलो धुवे 


अड्ट्या पांखांचो 


संवसारांतल्या अकठांय केल्लयाना 

सगट रुपाचो 
फाल्स न्हुंय गो अतरां म्हुजी 
जि . सोपूत काळजाचो ना 
फुडार तुजो सोबीत धुवेना 

संवसार सुखाचो ) 
जयश्री : तितिव , तूं सामको पारखी . सूर्याच्या किरणांवरी तुजी सुतरां 

सामकी खरी अतल्ली . कितलो सुखी म्हाजो संवसार ! कितलो 
सोबीत म्हाजो फुडार ! हे सूख खंय धांपूं ! खंय लिपोव ? 
आनी तो खय ! दर्यार गेला ? न्हावपाक ? आजून कसो 
येवना ? पाणयांत अपघात जांवना मूं ? ( दोळे वटारून ) 
तशे जाल्यार आख्खो दर्या घटाघट पिवन वडयन , पुण अशें 
कशे घडत ? तेजें बळगें केदें ! तोच पाणयांक अपघात घडयत . 
तो असामान्य ! आनी हांव तरी सामान्य मनशा सारकें खंय 
आसा ? तेज्या स्पर्शान हांव तेज्या कर्तुबायेदें जालें . हांव दर्या 
येदें जालें ! ( खोशयेन ) दा , पापया तुज्या जल्मांचे सार्थक 
जालें . ( आयकून ) दा , म्हाका वेळ ना . तो- तो म्हाका अलो 
मारता . थंय दर भोवऱ्याच्या तळाक , आपल्या सांगात 
येवपाक तो म्हाका झुले मारता . 
( जयश्री पिशांतुर जावन तारीवटयां धांवपाक लागता . ताका 
आडांवंक शकना अितलो कुश्टा गात्रांहीण जाता . करुण 
संगिताची सुरावट , काळोख . ) ) 


रक्तखेव 


जयश्री : सुरेखा फडके 


लालू : देवीदास काकोडकार 


सी 


जयश्री : सुरेखा फडके 


तो : संतोष फोंडेकार 


